

19 दिसंबर, 2025

पौष, कृष्ण पक्ष, अमावस्या
संवत् 2082
पृष्ठ : 12, मूल्य : ₹3.00

रांची

शुक्रवार, वर्ष 11, अंक 61

कलम कलम बढ़ाये जा

रिटायरमेंट से पहले
जजों का ताबड़तोड़
फैसले सुनाना दुर्भाग्यपूर्ण
: सुप्रीम कोर्ट

मनरेगा का नाम बदलने संबंधित बिल पर लोकसभा में हंगामा वीबी-जी-राम-जी बिल पास

- विपक्ष ने कागज फाड़े हंगामे के बीच ध्वनिमत से हुआ पारित
- शिवराज बोले, चुनावी फायदे के लिए जोड़ा था गांधी का नाम

आजाद सिपाही संवाददाता

नयी दिल्ली। विकसित भारत गारंटी फॉर रोजगार एंड आजीविका मिशन (ग्रामीण) (वीबी-जी राम-जी) बिल पर कृषि मंत्री शिवराज सिंह ने गुरुवार को लोकसभा में जवाब दिया। इस दौरान विपक्ष ने बिल के विरोध में जमकर नारेबाजी की। विपक्षी सांसद वेल में पहुंच गये और कागज फेंके। हंगामे के बीच बिल ध्वनि मत से पास हो गया। शिवराज सिंह चौहान ने कहा कि मनरेगा का नाम पहले पहले महात्मा गांधी के नाम पर नहीं रखा गया। वो तो पहले नरेगा थी। बाद में जब 2009 के चुनाव आये तब चुनाव और वोट के कारण महात्मा गांधी याद आये। बापू याद आये। तब उसमें जोड़ा गया महात्मा गांधी। इससे पहले विपक्ष ने इस बिल के विरोध में संसद परिसर में मार्च निकाला। इसमें विपक्ष के 50 से ज्यादा सांसदों ने हिस्सा लिया और वीबी-जी-राम-जी बिल वापस लेने के नारे लगाये।

बताते चले कि बुधवार को लोकसभा में वीबी-जी-राम-जी बिल पर 14 घंटे चर्चा हुई।



बंगाल में रोजगार गारंटी योजना का नाम महात्मा गांधी के नाम पर रखने की घोषणा

मुख्यमंत्री ममता बनर्जी केंद्र सरकार पर बरसी

कहा, मनरेगा योजना से राष्ट्रपिता का नाम हटाया जाना बेहद शर्मनाक

आजाद सिपाही संवाददाता

कोलकाता। बंगाल की मुख्यमंत्री ममता बनर्जी ने केंद्र सरकार द्वारा मनरेगा का नाम बदलकर वीबी-जी राम-जी करने के फैसले की आलोचना की है। उन्होंने गुरुवार को राज्य सरकार की रोजगार गारंटी योजना 'कर्मशी' का नाम महात्मा गांधी के नाम पर रखने की घोषणा

कार्यवाही देर रात 1:35 बजे तक चली। इसमें 98 सांसदों ने हिस्सा लिया। विपक्ष ने प्रस्तावित कानून



की। ममता ने कोलकाता के धनधान्य आडिटोरियम में राज्य सरकार द्वारा आयोजित व्यापार व उद्योग सम्मेलन के मंच से बिना नाम लिये भाजपा और मोदी सरकार पर जोरदार हमला किया।

को स्टैंडिंग कमेटी के पास भेजे जाने की मांग की। जिसे स्वीकार नहीं किया गया। यह 20 साल

उन्होंने कहा कि केंद्र द्वारा मनरेगा योजना से राष्ट्रपिता महात्मा गांधी का नाम हटाया जाना बेहद शर्मनाक है। मुझे शर्म महसूस होती है कि हम राष्ट्रपिता तक को भूला रहे हैं। ममता ने कहा कि अगर वह लोग (भाजपा व केंद्र) राष्ट्रपिता को सम्मान नहीं दे सकते, तो हम देंगे। अब हम अपने राज्य की 'कर्मशी' योजना का नाम महात्मा गांधी के नाम पर रखेंगे। ममता की ओर से यह घोषणा ऐसे समय की, जब लोकसभा से हंगामे के बीच इससे संबंधित बिल को पारित किया गया है। ममता ने कहा कि कर्मशी योजना के तहत राज्य सरकार द्वारा लाभार्थियों को 75 दिनों तक काम उपलब्ध कराया जाता है। उन्होंने

पुराने मनरेगा एक्ट की जगह लेगा। लोकसभा में वीबी-जी-राम-जी बिल पास होने के बाद

आरोप लगाया कि केंद्र सरकार ने पिछले चार वर्षों से मनरेगा के तहत बंगाल की धनराशि रोक रखी है। बता दें कि मनरेगा की निधि बंद किए जाने पर ममता सरकार ने 2024 में कर्मशी योजना शुरू की थी। मुख्यमंत्री ने कहा कि राज्य का लक्ष्य भविष्य में कर्मशी योजना के तहत कार्यदिवसों की संख्या बढ़ाकर 100 दिन करने का है। उन्होंने कहा कि हमने कर्मशी के तहत पहले ही अपने संसाधनों से कई कार्यदिवस सृजित किये हैं। भले ही केंद्र ने मनरेगा व आवास सहित विभिन्न योजनाओं की राज्य के हिस्से की निधि रोक दी है, हम यह सुनिश्चित करेंगे कि लोगों को काम मिले। हम भिखारी नहीं हैं।

स्पीकर ओम बिरला ने सदन की कार्यवाही शुक्रवार 11 बजे तक स्थगित कर दी।

प्रधानमंत्री मोदी को ऑर्डर ऑफ ओमान सम्मान मिला

भारत-ओमान के बीच ट्रेड समझौता हुआ

प्रधानमंत्री ने दोनों देशों के मजबूत रिश्तों की सराहना की
एजेंसी

ओमान। प्रधानमंत्री नरेंद्र मोदी को ओमान का दूसरा सर्वोच्च सम्मान मिला है। उन्हें सुल्तान हैथम बिन तारिक ने ऑर्डर ऑफ ओमान से सम्मानित किया है। इससे पहले दोनों नेताओं ने द्विपक्षीय बैठक की। इस दौरान भारत और ओमान के बीच व्यापार समझौते पर हस्ताक्षर हुए। समझौते से भारत के टेक्सटाइल, ऑटोमोबाइल, जेम्स एंड ज्वेलरी, रियल एस्टेट एनर्जी जैसे सेक्टरों को सीधा फायदा होगा। इससे पहले प्रधानमंत्री ने बताया कि भारत और ओमान के बीच होने वाला व्यापक आर्थिक साझेदारी समझौता यानी सीडीपीए आने वाले कई दशकों तक दोनों देशों के रिश्तों की दिशा तय करेगा। उन्होंने इसे दोनों देशों के साझा भविष्य का खाका बताया। मोदी ने बिजनेस समिट को संबोधित किया : मस्कट में भारत-ओमान बिजनेस समिट को संबोधित करते हुए मोदी ने दोनों देशों के मजबूत रिश्तों की सराहना

भारत-ओमान के बीच फ्री ट्रेड डील पर हुआ हस्ताक्षर

ओमान (एजेंसी)। प्रधानमंत्री नरेंद्र मोदी इन दिनों ओमान दौरे पर हैं। उनकी मुलाकात ओमान के सुल्तान हसीम बिन तारिक अल सईद से हुई। भारत और ओमान ने फ्री ट्रेड एग्रीमेंट (एफटीए) पर हस्ताक्षर किये। इस एग्रीमेंट में भारत के 99.38% एक्सपोर्ट शामिल हैं। दोनों देशों ने एक-दूसरे को टैरिफ में काफी छूट दी है। भारत ओमान को 77.8% टैरिफ में छूट देगा, जबकि ओमान करीब 98% सामानों पर इयूटी में तुरंत कटौती करेगा। यह समझौता प्रधानमंत्री नरेंद्र मोदी और ओमान के सुल्तान की मौजूदगी में साइन किया गया।

की। उन्होंने भारत में निवेश करें, नये प्रयोग करने की अपील की। प्रधानमंत्री ने कहा कि आज हम एक ऐसा ऐतिहासिक फैसला ले रहे हैं, जिसकी गूंज आने वाले कई दशकों तक सुनाई देगी। व्यापक आर्थिक साझेदारी समझौता यानी सीडीपीए 21वीं सदी में हमें नया भरोसा और नयी ऊर्जा देगा। यह हमारे साझा भविष्य का खाका है।

एनआइटी जमशेदपुर के दीक्षांत समारोह में मुख्यमंत्री हेमंत होंगे विशिष्ट अतिथि

राष्ट्रपति द्रौपदी मुर्मु होंगी कार्यक्रम में मुख्य अतिथि
एनआइटी निदेशक ने हेमंत सोरेन को किया आमंत्रित

आजाद सिपाही संवाददाता

रांची। मुख्यमंत्री हेमंत सोरेन से गुरुवार को कविक रोड रांची स्थित उनके आवासीय कार्यालय में राष्ट्रीय प्रौद्योगिकी संस्थान (एनआइटी) जमशेदपुर के निदेशक प्रो० गौतम सूत्रधर ने मुलाकात की। इस अवसर पर उन्होंने मुख्यमंत्री को अवगत कराया कि इस समारोह में मुख्य अतिथि के रूप में राष्ट्रपति द्रौपदी मुर्मु की गरिमामयी उपस्थिति प्रस्तावित है।



सादर आमंत्रित किया। प्रो. सूत्रधर ने मुख्यमंत्री को अवगत कराया कि इस समारोह में मुख्य अतिथि के रूप में राष्ट्रपति द्रौपदी मुर्मु की गरिमामयी उपस्थिति प्रस्तावित है।

उन्होंने दीक्षांत समारोह की चल रही तैयारियों से अवगत कराया। दीक्षांत समारोह में लगभग एक हजार छात्र-छात्राओं को डिग्रियां प्रदान की जायेगी।

हाइकोर्ट के नये चीफ जस्टिस होंगे एमएस सोनक

आजाद सिपाही संवाददाता

रांची। झारखंड हाइकोर्ट के चीफ जस्टिस तरलोक सिंह चौहान के सेवानिवृत्त होने के बाद मुंबई हाइकोर्ट के न्यायाधीश जस्टिस एम एस सोनक झारखंड हाइकोर्ट के चीफ जस्टिस होंगे। सुप्रीम कोर्ट के

कॉलेजियम ने इससे संबंधित अधिसूचना जारी कर दी है। गुरुवार को कई राज्यों के हाइकोर्ट के चीफ जस्टिस और जस्टिस का तबादला किया गया है और उनके ट्रांसफर की अधिसूचना जारी कर दी गयी है। सुप्रीम कोर्ट के चीफ

जस्टिस की अध्यक्षता में हुई कॉलेजियम की बैठक में यह निर्णय लिया गया है। अधिसूचना में कहा गया है कि हाइकोर्ट के मौजूदा चीफ जस्टिस के रिटायर होने के बाद जस्टिस एम एस सोनक की नियुक्ति होगी।

सैयद मुश्ताक अली ट्रॉफी फाइनल मुकाबला

हरियाणा को 69 रन से रौंद
पहली बार हुई जीत, ईशान-कुशाग्र चमके

आजाद सिपाही संवाददाता

पुणे। झारखंड ने हरियाणा को सैयद मुश्ताक अली ट्रॉफी के फाइनल मुकाबले में 69 रनों से हराकर पहली बार खिताब अपने नाम किया। यह उनका इस टूर्नामेंट की पहली ट्रॉफी है। गुरुवार को पुणे के महाराष्ट्र क्रिकेट एसोसिएशन

स्टेडियम में खेले गये मुकाबले में झारखंड ने पहले बल्लेबाजी करते हुए 20 ओवर में तीन विकेट पर 262 रन बनाये। जवाब में हरियाणा की टीम 18.3 ओवर में 193 रन पर ही ऑलआउट हो गयी।

सैयद मुश्ताक अली ट्रॉफी 2025 का फाइनल मैच में हरियाणा ने टॉस जीतकर पहले गेंदबाजी का फैसला किया। झारखंड के लिए ईशान किशन ने 49 गेंद पर 101 और कुमार कुशाग्र ने 38 गेंद पर 81 रन बनाये। अनुकूल राय ने 20



गेंद पर 40 और रॉबिन मिज ने 14 गेंद पर 31 रन बनाकर नाबाद रहे। विराट सिंह ने दो रन बनाए।

हरियाणा के लिए अंशुल कम्बोज ने 51 रन देकर 1 विकेट लिये। सुमित कुमार ने 41 और समंत जाखर ने



62 रन देकर 1 विकेट लिये। वहीं, हरियाणा के लिए यशवर्धन दलाल ने 22 गेंद पर 53, सामंत जाखड़ ने

17 गेंद पर 38 और निशांत सिंधू ने 15 गेंद पर 31 रन बनाये। इशांत भारद्वाज और अर्श रंगा ने 17-17 रन बनाये। अमित राणा ने नाबाद 13 और अंशुल कम्बोज ने 11 रन बनाये। सुमित कुमार 5 और पार्थ वत्स 4 रन बनाकर आउट हुए। अंकित कुमार और आशीष सिवाच खाता नहीं खोल पाये। झारखंड के लिए सुशांत मिश्रा और बाल कृष्णा ने 3-3 विकेट लिये। विकास सिंह और अनुकूल राय ने 2-2 विकेट लिये।



मुख्यमंत्री हेमंत सोरेन ने लिया था संज्ञान

घटना का वीडियो हुआ था वायरल
गिरफ्तारी के बाद पुलिस ने पेटेड भी करायी

आजाद सिपाही संवाददाता

बरही। पुलिस ने नाबालिग बच्चे के साथ मारपीट करने वाले शख्स को गिरफ्तार कर लिया है। घटना बरही थाना क्षेत्र अंतर्गत हरि नगर की है। प्राप्त जानकारी के अनुसार क्रिकेट खेलने के दौरान बच्चों के बीच हुई मामूली कहासुनी ने हिंसक रूप ले लिया था। घर के पास स्थित खेत में क्रिकेट खेलते समय दो बच्चों के बीच नोकझोंक हो गयी थी। इसी दौरान एक बच्चे के चाचा ने गुरसे में आकर दूसरे बच्चे के साथ मारपीट कर दी थी। बच्चे की पिटाई

करते हुए सोशल मीडिया पर वीडियो भी वायरल हुआ था। मुख्यमंत्री हेमंत सोरेन ने इस पर संज्ञान लेते हुए तत्काल कार्रवाई का निर्देश दिया था। पीड़ित बच्चे की मां ने थाने में इसकी शिकायत भी की थी। पुलिस ने वायरल वीडियो की जांच के बाद आरोपी को गिरफ्तार कर लिया। गिरफ्तारी के बाद पुलिस ने आरोपी आलोक का पैरेंट भी कराया। बरही थाना में एसडीपीओ अजीत कुमार विमल, सर्किल इंस्पेक्टर चंद्रशेखर कुमार एवं प्रभारी थाना प्रभारी संतोष कुमार ने बताया कि सोशल मीडिया में एक व्यक्ति द्वारा एक नाबालिग बच्चे को बेरहमी से पीटा हुआ वीडियो वायरल हुआ था। सत्यापन के बाद पुष्टता के लिए आरोपी को नोटिस भेजा गया। वह नहीं आया। इसके बाद अभियुक्त को गिरफ्तार कर न्यायिक हिरासत में भेज दिया गया।

एसीबी ने गिरिडीह के बेंगाबाद में दारिद्र्य-खारिज मामलों में की कार्यवाई

आजाद सिपाही संवाददाता

गिरिडीह। गिरिडीह के बेंगाबाद में धनबाद भ्रष्टाचार निरोधक ब्यूरो (एसीबी) की टीम ने दारिद्र्य-खारिज के नाम पर रिश्वत लेने के आरोप में राजस्व उप-निरीक्षक सुरेंद्र यादव को रौहोथ गिरफ्तार किया है। इस कार्रवाई के दौरान एक दलाल मुकेश कुमार को भी हिरासत में लिया गया है। एसीबी धनबाद के पुलिस अधीक्षक को एक परिवाद प्राप्त हुआ था। इसमें बताया गया था कि परिवारी की पुत्री लक्ष्मी कुमारी वर्णवाल के नाम से गिरिडीह जिले के बेंगाबाद अंचल के मौजा मोतीलदा में जमीन है। इस जमीन के दारिद्र्य-खारिज के लिए एलआरडीसी कार्यालय, गिरिडीह में आवेदन दिया गया था, जिसे बाद में अंचल कार्यालय बेंगाबाद भेजा गया। परिवारी जब अंचल कार्यालय पहुंचे, तो उन्हें मोतीलदा पंचायत के कर्मचारी सुरेंद्र यादव से मिलने की सलाह दी गयी। आरोप है कि 16 दिसंबर 2025 को सुरेंद्र यादव ने जमीन के दारिद्र्य-खारिज के एवज में 15 हजार रुपये रिश्वत की मांग की। परिवारी रिश्वत नहीं देना चाहते थे, जिसके बाद उन्होंने



एसीबी ने दैनिक कर्मों को रिश्वत लेते पकड़ा

जामताड़ा (आजाद सिपाही)। जामताड़ा जिले में एसीबी ने समग्र शिक्षा अभियान कार्यालय के एक दैनिक कर्मों को रिश्वत लेते हुए रंगे हाथ गिरफ्तार किया है। गिरफ्तार आरोपी की पहचान सौरभ कुमार के रूप में हुई है, जो पिछले लगभग 17 वर्षों से इस कार्यालय में कार्यरत था। यह कार्रवाई सीआरपी (संकुल साधन सेवी) रासबिहारी झा की शिकायत के आधार पर की गयी। शिकायत में बताया गया था कि सौरभ कुमार एक विपन्न (बिल) पारित कराने के एवज में अथर्व रूप से रिश्वत की मांग कर रहा था। एसीबी ने शिकायत का सत्यापन किया, जिसमें आरोप सही पाये गये। सत्यापन के बाद एसीबी की टीम ने योजनाबद्ध तरीके से जाल बिछाया और सौरभ कुमार को रंगे हाथ गिरफ्तार कर लिया।



एसीबी से शिकायत की। शिकायत के सत्यापन में आरोप सही पाये जाने पर एसीबी धनबाद ने 17 दिसंबर 2025 को कांड संख्या 11/2025 दर्ज कर एक टीम का गठन किया। 18 दिसंबर 2025 को जाल बिछाकर कार्रवाई की गयी।

इस दौरान सुरेंद्र यादव और दलाल मुकेश कुमार को प्रखंड-सह-अंचल कार्यालय, बेंगाबाद परिसर से परिवारी से 6,000 रुपए रिश्वत लेते हुए दंडाधिकारी और दो स्वतंत्र गवाहों की मौजूदगी में गिरफ्तार कर लिया गया।

पहले शोरूम के रूप में स्थापित रहकर का गौरव

4 दशकों से मित्रता का गौरव

असह्युक्त शोरूम का गौरव

100% शुद्धता का गौरव

99.9 PURE SILVER MARKED COINS

श्री अलंकार ज्वेलर्स की उत्कृष्टता का गौरव

अलंकार ज्वेलर्स के 100 वर्षों की सेवा का गौरव

निरंतर अग्रणी विश्वास और आदर की सच्चाई के साथ

SRI ALANKAR JEWELLERS

ALANKAR CHOWK, MALVIYA MARG, HAZARIBAG, Mob. : 9934943065

दौरान लोडशेडिंग की आशंका जतायी जा रही है। हालाँकि, ठंड के मौसम के कारण हर वर्ष की तरह इस समय बिजली की मांग अपेक्षाकृत कम रहती है, इसी वजह से विशेष मरम्मत के लिए यही अवधि चुनी गयी है। ज्ञात हो कि कोडरमा जिले में भी 10 दिसंबर से 25 दिसंबर तक विशेष मरम्मत कार्य के चलते बिजली आपूर्ति में भारी गिरावटी की जा रही है। हालाँकि गिरिडीह से बिजली कटौती कर आंशिक रूप से इलाक़े सुधार की कोशिश की जा रही है, पर इन दिनों जिले में बिजली आपूर्ति परभावित है। परंतु आने वाले दिनों में बिजली आपूर्ति पर और संकेत गहरा सकता है।

वीर बिरसा मुंडा साइक्लोथॉन के पहले चरण का शुभारंभ

आजाद सिपाही संवाददाता

रांची। एनसीसी निदेशालय बिहार एवं झारखंड द्वारा एनसीसी ग्रुप मुख्यालय, रांची के तत्वावधान में आयोजित वीर बिरसा मुंडा साइक्लोथॉन के प्रथम चरण का गुरुवार को झारखंड राज्य के तीन विभिन्न स्थानों से सफलतापूर्वक शुभारंभ किया गया। लातेहार में साइक्लोथॉन को उत्कर्ष गुना, आइएएस, उपायुक्त, लातेहार द्वारा हरी झंडी दिखाकर रवाना किया गया। गुमला में इस कार्यक्रम का शुभारंभ डॉ. अमिताभ भारती, प्राचार्य, बीएन जलान कॉलेज, सिसई द्वारा किया गया। वहीं तोपा में साइक्लोथॉन को मनीष टोपो, पुलिस अधीक्षक, खूंटी द्वारा रवाना किया गया। तीनों स्थानों पर आयोजित कार्यक्रमों में वरिष्ठ सेना अधिकारियों, एनसीसी कैडेटों, मीडिया प्रतिनिधियों और अनेक गणमान्य व्यक्तियों की गरिमामयी उपस्थिति रही, जिससे साइक्लोथॉन का उत्साहपूर्ण एवं सफल शुभारंभ सुनिश्चित हुआ।

लातेहार मार्ग पर साइक्लोथॉन का नेतृत्व कर्नल आरआरएस सिंह, कमांडिंग ऑफिसर, 12 बिहार बटालियन एनसीसी कर रहे हैं। तोपा मार्ग पर कर्नल अनिल



कुमार, कमांडिंग ऑफिसर, 4 झारखंड गार्ल्स बटालियन एनसीसी तथा गुमला मार्ग पर लेफ्टिनेंट कर्नल पी बी शर्मा, 46 झारखंड बटालियन एनसीसी के नेतृत्व में दल आगे बढ़ रहा है। प्रत्येक दल में स्थायी प्रशिक्षक स्टाफ और छह एनसीसी कैडेट्स (जिनमें तीन बालिका कैडेट्स शामिल हैं) हैं, जिन्हें प्रत्येक मार्ग पर प्रशासनिक स्टाफ का पूर्ण सहयोग प्राप्त है। यह साइक्लोथॉन शौर्य के कदम, क्रांति की ओर विषय के अंतर्गत आयोजित किया जा रहा है, जिसका उद्देश्य भगवान बिरसा मुंडा की विरासत को सम्मान देना

और फिटनेस, देशभक्ति एवं राष्ट्रीय एकता को बढ़ावा देना है। इस दौरान मुख्य अतिथियों ने वीर बिरसा मुंडा के साहस, बलिदान और सामाजिक न्याय के आदर्शों की प्रार्संगिकता पर प्रकाश डाला और युवाओं से इन मूल्यों को आत्मसात करते हुए शारीरिक फिटनेस और अनुशासन बनाये रखने का आह्वान किया। उन्होंने इस आयोजन के लिए एनसीसी, नागरिक प्रशासन और स्थानीय समुदाय के संयुक्त प्रयासों की सराहना की। मार्ग के दौरान स्थानीय नागरिकों से साइक्लोथॉन

को उत्साहजनक समर्थन प्राप्त हुआ, जो महान जनजातीय स्वतंत्रता सेनानी के प्रति उनके गहरे सम्मान को दर्शाता है। वीर बिरसा मुंडा साइक्लोथॉन के पहले चरण से युवाओं सहित नागरिकों को भारत के समृद्ध स्वतंत्रता संग्राम के इतिहास से जोड़ने और स्वस्थ व सक्रिय जीवनशैली अपनाने की दिशा में एक महत्वपूर्ण पहल है। मंदर, लोहरदगा और उलिहातू में रात्रि विश्राम के उपरांत साइक्लोथॉन दल 19 दिसंबर 2025 को रांची की ओर अंतिम चरण की यात्रा प्रारंभ करेंगे।

एडवेंचर कैंप में सरला बिरला पब्लिक स्कूल का शानदार प्रदर्शन अंतरराष्ट्रीय शिविर के लिए चयनित हुए 10 विद्यार्थी

आजाद सिपाही संवाददाता

रांची। भारत स्काउट्स और गाइड्स के नेशनल एडवेंचर संस्थान, पचमढ़ी में हुई नेशनल एडवेंचर कैंप में देश के विभिन्न राज्यों से आए 314 स्काउट्स और गाइड्स ने सहभागिता की। झारखंड से प्रतिनिधित्व करने वाले सरला बिरला पब्लिक स्कूल, रांची को ओवरऑल बेस्ट परफॉर्मेंस अवार्ड से सम्मानित किया गया। साथ ही विद्यालय को स्वर्ण पदक, स्मृति-चिह्न (मोमेंटो) के साथ प्रमाण पत्र भी दिये गये। स्कूल के 20 में से 10 प्रतिभाशाली विद्यार्थियों का चयन प्रतिष्ठित अंतरराष्ट्रीय साहसिक शिविर के लिए किया गया। प्राचार्या मनीषा शर्मा ने विद्यार्थियों की इस शानदार सफलता पर हर्ष और गर्व व्यक्त करते हुए कहा कि इस प्रकार के राष्ट्रीय स्तर के



साहसिक शिविर विद्यार्थियों को आत्मविश्वासी, अनुशासित, साहसी और जिम्मेदार नागरिक बनने की दिशा में प्रेरित करते हैं। शिविर के दौरान प्रतिभागियों को विविध साहसिक गतिविधियों, सघन प्रशिक्षण सत्रों और समूह आधारित कार्यक्रमों में भाग लेने का अवसर मिला। विद्यार्थियों में

नेतृत्व क्षमता, अनुशासन, सहयोग की भावना के साथ साहसिक दृष्टिकोण का विकास करना इसका मुख्य उद्देश्य था। रोमांचक और स्मरणीय अनुभव 8-9 किलोमीटर की ट्रेकिंग यात्रा रहा, जो बी फॉल्स तक अयोध्या के रास्ते पर एक सुंदर प्रदर्शन भी किया गया।

उतराई वाले मार्गों से होकर गुजरी, जिसने प्रतिभागियों की शारीरिक सहनशक्ति, दृढ़ इच्छाशक्ति, टीम भावना और पारस्परिक सहयोग को सुदृढ़ किया। इसके अलावे शिविर में रॉक क्लाइंबिंग, रैपलिंग, स्काई साइक्लिंग, वैली क्रॉसिंग, जिप लाइन, ऑब्स्टेकल कोर्स, नौकायन (बोटिंग), तीरंदाजी और राइफल शूटिंग जैसी अनेक रोमांचकारी गतिविधियाँ भी हुईं। आधुनिक सुविधाओं से दूर, विद्युत प्रकाश जैसी सुविधाओं के बिना तंबुओं में निवास करते हुए प्रतिभागियों ने समय प्रबंधन, आत्मनिर्भरता, सामूहिक जीवन और सहयोग का व्यावहारिक अनुभव प्राप्त किया। कैंप के दौरान विभिन्न राज्यों की समृद्ध सांस्कृतिक परंपराओं का सुंदर प्रदर्शन भी किया गया।

अदाणी फाउंडेशन के सीएसआर कार्यक्रमों का विरोध कर रहे कुछ स्वार्थी तत्व

आजाद सिपाही संवाददाता

बड़कागांव (हजारीबाग)। झारखंड के हजारीबाग जिले के बड़कागांव प्रखंड में प्रस्तावित गोंदुलपारा खनन परियोजना के शुरू होने से पहले ही क्षेत्र में सामाजिक विकास की एक सशक्त मिसाल देखने को मिली है। अदाणी फाउंडेशन ने पिछले चार वर्षों में अपने सीएसआर अभियानों के तहत शिक्षा, रोजगार, स्वास्थ्य और महिला सशक्तिकरण के क्षेत्र में कई उल्लेखनीय कार्य किये हैं। फाउंडेशन स्थानीय युवाओं को निशुल्क कोचिंग, शिक्षा, अग्निवीर, पुलिस और पैरामिलिट्री बलों सहित विभिन्न नौकरियों के लिए मुफ्त प्रशिक्षण, जॉब फेयर के माध्यम से रोजगार और स्वरोजगार के लिए कौशल विकास की तस्वीर बदलने की दिशा में काम कर रहा है। साथ ही बच्चों के लिए स्कॉलरशिप अभियान, नियमित निशुल्क मेडिकल कैंप, जख्मरतमंदों को मुफ्त दवाइयां और एंजुलेस की सुविधाओं ने स्वास्थ्य सेवाओं की पहुंच को मजबूत किया है। महिलाओं को आर्थिक सहायता देकर स्वरोजगार से जोड़ा गया, जिससे कई परिवार आत्मनिर्भर बने हैं। इसके बावजूद, क्षेत्र में ग्रामीणों के एक छोटे समूह पर गंभीर आरोप लग रहे हैं। स्थानीय लोगों



का कहना है कि निजी स्वार्थ से प्रेरित कुछ तत्व अदाणी फाउंडेशन के कार्यों के खिलाफ गुप्त्रचार कर रहे हैं और सीएसआर के तहत लाभ पाने वाले युवाओं और उनके परिवारों पर सामूहिक दबाव बना रहे हैं। आरोप है कि उन्हें समाज से निकाल देने की धमकियां दी जाती हैं और यह कहा जाता है कि अदाणी फाउंडेशन के सहयोग से मिली नौकरी छोड़कर घर लौट आयें। ग्रामीणों का सवाल है कि यदि

किसी का भला हो रहा है, किसी युवा की प्रतिभा का सदुपयोग हो रहा है, तो आज के समय में ऐसे लाभार्थियों को क्यों प्रताड़ित किया जा रहा है। स्थानीय स्तर पर यह भी चर्चा है कि विरोध करने वाले कुछ लोगों के हित अवैध कोयला खनन, अवैध बालू कारोबार और अवैध ईट-भट्ठों से जुड़े हैं। ऐसे में कानूनसम्मत परियोजनाओं के आने से उनके अवैध धंधों पर असर पड़ने की आशंका उन्हें चिंचलित कर रही है।

वंदे भारत ट्रेनों में अब क्षेत्रीय पारंपरिक व्यंजन परोसे जायेंगे

आजाद सिपाही संवाददाता

नयी दिल्ली। भारतीय रेल ने आइआरसीटीसी के माध्यम से वंदे भारत ट्रेनों में क्षेत्रीय व्यंजनों की सेवा शुरू की है, जिससे यात्रियों को सांस्कृतिक रूप से प्रार्संगिक भोजन और प्रामाणिक स्थानीय स्वाद उपलब्ध कराये जा सकें। इस पहल से देश की विविध और समृद्ध पाक विरासत का स्वाद अब यात्री अपनी ट्रेन सीट पर आराम से ले सकेंगे। 20101/20102 नागपुर-सिकंदराबाद वंदे भारत एक्सप्रेस में यात्रा करने वाले यात्री महाराष्ट्र के कांदा पोहा के साथ-साथ दक्षिण भारतीय डोंडकाया करम पोड़ी फ्राई और आंध्र प्रदेश की आंध्र कोडी कुरा का स्वाद ले सकते हैं। गुजराती व्यंजनों के रूप में 20901 मुंबई सेंट्रल-गांधीनगर कैंपिटल वंदे भारत एक्सप्रेस में मेथी थेपला और 26902 साबरमती-वेरावल वंदे भारत एक्सप्रेस में मसाला लौकी परोसी जा रही है। ओड़िशा का प्रसिद्ध आलू फूलगोभी 22895 हावड़ा-पुरी वंदे भारत एक्सप्रेस में उपलब्ध है। केरल का पारंपरिक भोजन, जिसमें सफेद चावल, पचक्का चेरुपायर मेडुक्कु पराटी, कडाला करी, केरल पराउ, सादा दही और पायसम (पालाडा पायसम) के साथ अणम शामिल हैं, 20633/34 कासरगोड-तिरुवनंतपुरम वंदे भारत एक्सप्रेस और 20631/32 मंगलूरु-

बीआइटी मेसरा में चल रहे अंतरराष्ट्रीय सम्मेलन में एसबीयू के प्रो जगनाथन ने वनस्पति प्रवर्धन पर दिया व्याख्यान

आजाद सिपाही संवाददाता

रांची। बीआइटी मेसरा में 'आर्ट एंड साइंस ऑफ सिम्युलैटिंग कॉम्प्लेक्स सिस्टम्स' : चैलेंजर्स एंड ऑपच्युनिटीज' विषय पर चल रहे तीन दिनी अंतरराष्ट्रीय सम्मेलन में सरला बिरला विश्वविद्यालय के कुलपति प्रो सी जगनाथन ने मानव जीवन और पृथ्वी में मौजूद वानस्पतिक संबंधों पर प्रकाश डाला। धरती में मौजूद एक तिहाई वनों की मौजूदगी और इससे जलवायु परिवर्तनों और वर्तमान समय में वैज्ञानिक विधियों के माध्यम से देश में इसके मापन और इस संदर्भ में चल रहे शोध



पर भी उन्होंने उपस्थित श्रोताओं के समक्ष अपना वक्तव्य प्रस्तुत किया। गौरतलब है कि प्रो जगनाथन भारत के ऐसे पहले वैज्ञानिक हैं, जिन्होंने जलवायु परिवर्तन पर मानव जीवन पर

वानस्पतिक प्रभावों का परिमाणन किया है। इसके लिए उन्होंने भारत के विभिन्न इलाकों में आधुनिकतम वैज्ञानिक यंत्रों का इस्तेमाल कर पारिस्थितिकी तंत्र की मॉनिटरिंग भी की। इस विषय

पर उनके रिसर्च पेपर विभिन्न पत्र पत्रिकाओं में भी प्रकाशित हुए हैं। विश्वविख्यात दलमा अभयारण्य में जलवायु परिवर्तन पर उनके द्वारा किये गये कार्य चर्चा का विषय रहे हैं। सम्मेलन के मौके पर इंडियन इंस्टीट्यूट ऑफ जियोमैग्नेटिज्म के निदेशक प्रो एपी डिमरी, बनारस हिंदू विश्वविद्यालय के प्रो राजेश कुमार माल और प्रो राजीव वाटला, बीआइटी मेसरा के कुलपति प्रो इंद्रनील मन्ना, डॉ आरके सिन्हा, डॉ निधि श्रीवास्तव, डॉ मधु प्रिया आदि उपस्थित थे।

नगर राजभाषा कार्यान्वयन समिति (उपक्रम) की बैठक

आजाद सिपाही संवाददाता

रांची। नगर राजभाषा कार्यान्वयन समिति (उपक्रम) की बैठक गुरुवार को सीएमपीडीआइ निदेशक (तकनीकी/सीआरडी) शंकर नागाचारी की अध्यक्षता में हुई। इसमें सदस्य सचिव नगर राजभाषा कार्यान्वयन समिति (उपक्रम) संजय कडम्बार और पूर्व क्षेत्र, राजभाषा विभाग, गृह मंत्रालय पर्यवेक्षक उप निदेशक डॉ विचित्रसेन गुप्त सहित स्थानीय 28 पीएसयू के प्रतिनिधि मौजूद थे। अध्यक्षीय संबोधन में नागाचारी ने



कहा कि नराकास की परिकल्पना एक ऐसे संयुक्त मंच के रूप में की गई है, जहां आपसी विचार-विमर्श से राजभाषा कार्यान्वयन को गति दी जा सके। इसकी प्रगति के मार्ग में आने वाली बाधाओं को पारस्परिक

प्रयासों से दूर किया जा सके। इसी बुनियादी उद्देश्य को ध्यान में रखते हुए सीएमपीडीआइ ने नराकास की विविध गतिविधियों का आयोजन किया जाता रहा है। इन सभी गतिविधियों में सदस्य कार्यालयों की सहभागिता रहती है, जो निश्चित तौर पर प्रशंसनीय है। साथ ही उन्होंने यह भी कहा कि नराकास की पिछली बैठक में मूल पत्राचार की प्रतिशतता कम से कम 85% और टिप्पणियों की प्रतिशतता 70% तक बढ़ाने का निर्णय लिया गया था। अधिकांश कार्यालयों ने इस लक्ष्य

को प्राप्त किया है, जो कार्यालय अभी इस लक्ष्य तक नहीं पहुंचे हैं, उम्मीद है कि नराकास की आगामी बैठक से पूर्व इस लक्ष्य को प्राप्त कर लेंगे। पिछली दो तिमाहियों की राजभाषा प्रगति रिपोर्ट में यह देखने में आया है कि कुछ कार्यालयों में राजभाषा अधिनियम की धारा 3(3) के अंतर्गत शत-प्रतिशत कागजात द्विभाषी जारी नहीं किये गये हैं। इस बात का हमें खासा ध्यान रखना है कि धारा 3(3) के अंतर्गत शत-प्रतिशत कागजात द्विभाषी जारी होने चाहिए।

अंतर सीआइएल वालीबॉल टूर्नामेंट का दूसरा दिन रोमांचक मुकाबले में कई टीमों ने मारी बाजी

आजाद सिपाही संवाददाता

रांची। सीएमपीडीआइ के खेल मैदान में चल रहे तीन दिनी अंतर सीआइएल वालीबाल टूर्नामेंट के दूसरे दिन गुरुवार को खेले गये लोग मैच में सीसीएल रांची का मुकाबला इसीएल संकटोरिया के बीच हुआ, जिसमें इसीएल-संकटोरिया ने सीसीएल-रांची को 25-17, 25-23, 25-14 से सीधे सेट में पराजित किया। एमसीएल, संबलपुर ने एससीसीएल, कोटागुदम को 25-17, 25-17, 25-08 से सीधे सेट में हराया। एनसीएल,सिंगरौली का मुकाबला सीएमपीडीआइ, रांची के बीच हुआ जिसमें एनसीएल,सिंगरौली ने सीएमपीडीआइ, रांची को 25-17, 25-14, 25-23 से सीधे सेट में पराजित किया। डब्ल्यूसीएल, नागपुर बनाम एसइसीएल, बिलासपुर के बीच मुकाबले में



डब्ल्यूसीएल,नागपुर ने एसइसीएल, बिलासपुर को 25-20, 25-16, 26-24 से पराजित किया। सीसीएल,रांची बनाम एससीसीएल, कोटागुदम के बीच मुकाबले में एससीसीएल, कोटागुदम ने सीसीएल,रांची को 25-23, 23-25, 27-25, 24-26, 15-13 (3-2) से पराजित किया, जबकि बीसीसीएल,

धनबाद बनाम इसीएल, संकटोरिया के बीच मुकाबले में इसीएल, संकटोरिया ने बीसीसीएल,धनबाद को 25-14, 25-23, 25-19 से सीधे सेट में पराजित किया। पहले सेमीफाइनल में एनसीएल,सिंगरौली का मुकाबला एमसीएल,सम्बलपुर और इसीएल, संकटोरिया का मुकाबला डब्ल्यूसीएल,नागपुर के बीच खेला जायेगा। इस तीन

दिवसीय अंतर सीआइएल वालीबाल टूर्नामेंट 2025-26 में मेजबान टीम सीएमपीडीआइ, रांची सहित इसीएल, संकटोरिया, बीसीसीएल, धनबाद, सीसीएल, रांची, डब्ल्यूसीएल, नागपुर, एसइसीएल, बिलासपुर, एनसीएल, सिंगरौली, एमसीएल, संबलपुर और एससीसीएल, कोटागुदम की टीमों भाग ले रही है।

जेएलकेएम ने विनोद बिहारी महतो को किया नमन विनोद बाबू ने अलग राज्य आंदोलन को अंजाम तक पहुंचाया : टाइगर

आजाद सिपाही संवाददाता

धनबाद। झारखंड राज्य आंदोलन के पुरोधा, प्रखर राजनीतिज्ञ, चिन्तन, सांस्कृतिक प्रेमी विनोद बिहारी महतो की 34 वीं पुण्यतिथि पर पूरे प्रदेश में श्रद्धांजलि अर्पित करते हुए माल्यार्पण किया गया। जेएलकेएम सुप्रीमो सह डुमरी विधायक जयराम कुमार महतो के साथ पार्टी के केन्द्रीय वरीय उपाध्यक्ष देवेन्द्र नाथ महतो और अन्य पदाधिकारियों ने धनबाद के बलियापुर स्थित विनोद धाम पहुंचकर विनोद बाबू को नमन किया। मौके पर टाइगर जयराम महतो ने कहा कि विनोद बिहारी महतो सिर्फ एक नेता नहीं, बल्कि उस पारस पंथर की कहानी हैं, जिसने संघर्ष की धूल को सोने में बदल दिया। विनोद बाबू ने समाज में



हजारों साल से जड़ें जमाए कुरीतियों, अंधविश्वास और शोषण के खिलाफ ऐसी जंग छेड़ी, जिसकी गूंज आज भी सुनाई देती है। उन्होंने अलग झारखंड राज्य के लिए निर्णायक लड़ाई लड़ी। उनके लिए पर चलना ही सच्ची श्रद्धांजलि है। देवेन्द्र नाथ महतो ने कहा कि इतिहास केवल तारीखों का लेखा-जोखा नहीं, बल्कि कुछ ऐसे नामों की गाथा है जो खुद एक युग बन जाते हैं। वर्तमान में यदि हम

झारखंड की धरती और उसके आकाश की ओर देखें, तो विनोद बिहारी महतो का नाम सितारों की तरह चमकता है। झारखंड के लोग सम्मान से उन्हें भीम पितामह कहते हैं। मौके पर धनबाद जिलाध्यक्ष शक्ति महतो, उषा महतो, आशीष कुमार, कुमार राजा, भारती महतो, केन्द्रीय सचिव दीपक रवानी, पंचम एक्का, गुणा भागत ,मनीष साहू के अलावा अन्य पदाधिकारी और गण मान्य लोग उपस्थित थे।

झारखंड प्रशासनिक सेवा संघ की वार्षिक आमसभा 21 को

आजाद सिपाही संवाददाता

रांची। झारखंड प्रशासनिक सेवा संघ की वार्षिक आमसभा 21 दिसंबर को रांची विश्वविद्यालय के मोरहाबादी परिसर में पूर्वाह्न 11:00 बजे से आयोजित की जाएगी। इस आमसभा में संघ से जुड़े कई महत्वपूर्ण विषयों पर विचार-विमर्श किया जाएगा। आमसभा के दौरान

संघ के बायलॉज में आवश्यक संशोधन, आय-व्यय विवरण की प्रस्तुति तथा नवीन कार्यकारिणी के गठन के लिए अध्यक्ष एवं महासचिव के चुनाव की प्रक्रिया संपन्न होगी। इसके अलावा सदस्यों की ओर से रखे जाने वाले सुझावों और अन्य महत्वपूर्ण विषयों पर भी चर्चा की जाएगी।संघ के महासचिव

राहुल कुमार ने बताया कि राज्य के विभिन्न जिलों में पदस्थापित झारखंड प्रशासनिक सेवा के अधिकारी इस बैठक में भाग लेंगे। उन्होंने सभी जिलों के उपायुक्तों से आग्रह किया कि वे अपने-अपने जिलों के पदाधिकारियों को मुख्यालय छोड़कर आमसभा में शामिल होने की अनुमति प्रदान करें।

बस्तर में लौटती शांति

नक्सल आतंक के अंत

बस्तर ने वर्षों तक माओवाद के आतंक का दर्श झेला है। लेकिन अब सुरक्षाबलों के साहस और उनकी दृढ़ रणनीति के चलते यह अंधकार हट रहा है। छत्तीसगढ़ के मुख्यमंत्री विष्णुदेव साय के अनुसार यह जीत हमारे उन प्रयासों का परिणाम है, जो प्रधानमंत्री नरेंद्र मोदी और केंद्रीय गृह मंत्री अमित शाह के मार्गदर्शन में जनसुरक्षा, पुनर्वास और विकास की रणनीति के तहत किये गये। बीते कुछ समय से प्रदेश और आसपास के इलाकों में सैकड़ों नक्सलियों का आत्मसमर्पण, शीघ्र नेतृत्व की गिरफ्तारी और सुरक्षा उपायों ने स्थानीय जनता का विश्वास बहाल किया है। अब बस्तर के हर गांव में उम्मीद की किरण फैली है। नक्सलियों के पुनर्वास की नीति, नवीन सुरक्षा कैंप की स्थापना और जनसुरक्षा को मजबूत करने के उपायों ने लोगों का विश्वास बढ़ाया है। मुख्यमंत्री का यह विश्वास कि मार्च 2026 तक भारत पूर्णतः नक्सलमुक्त होगा, केवल आकांक्षा नहीं, बल्कि ठोस रणनीति और लगातार अभियान का परिणाम प्रतीत होता है। बस्तर में लौट रही यह शांति न केवल स्थानीय निवासियों के लिए राहत की खबर है, बल्कि पूरे देश के लिए यह संकेत है कि लंबे संघर्ष के बावजूद लोकतंत्र और शासन की पकड़ मजबूत बनी रहती है। हाल ही में हिडमा के आतंक के अंत के साथ बस्तर में शांति का वसंत लौट रहा है। गौरतलब है कि केंद्रीय गृह मंत्री अमित शाह ने 5 अप्रैल, 2025 को दत्तेवाड़ा में आयोजित भव्य 'बस्तर पंडुम' समारोह में हिस्सा लेते हुए एक प्रेरणादायक और परिवर्तनकारी संदेश दिया। बस्तर के

मुख्यमंत्री का यह विरास कि मार्च 2026 तक भारत पूर्णतः नक्सलमुक्त होगा, केवल आकांक्षा नहीं, बल्कि ठोस रणनीति और लगातार अभियान का परिणाम प्रतीत होता है। बस्तर में लौट रही यह शांति न केवल स्थानीय निवासियों के लिए राहत की खबर है, बल्कि पूरे देश के लिए यह संकेत है कि लंबे संघर्ष के बावजूद लोकतंत्र और शासन की पकड़ मजबूत बनी रहती है।

पूर्व महाराजा प्रवीर चंद्र भंज देव को श्रद्धांजलि अर्पित करते हुए उन्होंने उन्हें 'जल, जंगल, जमीन और संस्कृति' के लिए शहीद करार दिया। गृह मंत्री ने केंद्र सरकार के 31 मार्च 2026 तक नक्सलवाद को समाप्त करने के संकल्प को भी दोहराया। बस्तर अब विकास की नई दिशा में तेजी से कदम बढ़ा रहा है। नई औद्योगिक नीति 2024-30 के तहत स्थानीय संसाधनों पर आधारित उद्योगों को प्रोत्साहित किया जायेगा और बाजार एवं उद्योगों की मांग के अनुरूप कौशल प्रशिक्षण पर जोर रहेगा। विशेष रूप से नक्सल पीड़ित परिवारों, आत्मसमर्पित नक्सलियों और महिलाओं को स्वरोजगार और कौशल विकास योजनाओं में प्राथमिकता दी जायेगी। स्वरोजगार और उद्योग के लिए आकर्षक प्रावधान किए गए हैं -आत्मसमर्पित नक्सलियों के लिए पांच वर्षों तक शुद्ध चेतन का 40 प्रतिशत सब्सिडी, इस्पात उद्योगों के लिए 15 वर्ष तक रॉयल्टी प्रतिपूर्ति और अनुसूचित जाति/जनजाति तथा वासपंथी उग्रवाद प्रभावित लोगों के लिए अतिरिक्त 10 प्रतिशत सब्सिडी। बस्तर की यह पहल औद्योगिक और स्वास्थ्य दोनों क्षेत्रों में रोजगार, विकास और आत्मनिर्भरता की नई लहर लेकर आ रही है। यह क्षेत्र न केवल निवेशकों के लिए आकर्षक बनेगा, बल्कि स्थानीय लोगों के जीवन स्तर और सामाजिक-आर्थिक सशक्तीकरण को भी नयी दिशा देगा।

अभिमत

आजाद सिपाही

देवी एम. चेरियन

एक पक्की हिमाचली होने के नाते, जिसे प्रदेश, सीधे-सादे लोग और खूबसूरत पहाड़ पसंद हैं, मुझे चिंता है कि हिमाचल प्रदेश में जमीन कभी भी सिर्फ एक आर्थिक संपत्ति नहीं रही है। यह हमारी संस्कृति, हमारी स्थिरता और हमारे नाजुक पहाड़ी पारिस्थितिकी की नींव है।

टैनेंसी एंड लैंड रिफॉर्म्स एक्ट का सैक्शन 118 ठीक इसी समझ के साथ बनाया गया था कि हिमालयी राज्य में जमीन को एक वस्तु की तरह नहीं माना जा सकता तथा लोगों, इलाके और लंबे समय तक चलने वाली स्थिरता पर पड़ने वाले नतीजों पर विचार किए बिना आजादी से ट्रेड नहीं किया जा सकता। जैसे-जैसे सैक्शन 118 को कम करने या खत्म करने पर बहस तेज हो रही है, यह समझना जरूरी है कि असल में क्या दावा पर लगा है। हिमालय कोई आम इलाका नहीं है। यह दुनिया के सबसे ज्यादा भूकंप के लिहाज से एक्टिव इलाकों में से एक है, जिसे भूकंप के लिए रैंड जोन माना जाता है और यह लैंडस्लाइड, ढलान टूटने और अचानक बाढ़ के लिए बहुत ज्यादा संवेदनशील है। इस लैंडस्केप में जोड़ी गयी

हर सड़क, होटल, रिटेनिंग वॉल, पहाड़ों का कटाव या कंकरीट स्लैब इसकी स्थिरता को बदल देता है। ऐसे राज्य में जहां पहाड़ों पर पहले से ही दबाव है, बड़े पैमाने पर बाहरी निवेश के लिए जमीन खोलने के विचार पर आज जितनी गंभीरता से बातचीत हो रही है,उससे कहीं ज्यादा गंभीरता से बातचीत करने की जरूरत है।

बदलाव के समर्थक तर्क देते हैं कि जमीन के नियमों में ढील देने से निवेश आएगा, पर्यटन बढ़ेगा और

हमारी आनेवाली पीढ़ियां हमें कभी माफ नहीं करेंगी क्योंकि हम उन्हें उनकी शांतिपूर्ण जिंदगी और उनकी ताजी हवा से नहीं, बल्कि हमारे राज्य के खूबसूरत नजारे भी छीन लेंगे।



हिमालय कोई आम इलाका नहीं है। यह दुनिया के सबसे ज्यादा भूकंप के लिहाज से एक्टिव इलाकों में से एक है, जिसे भूकंप के लिए रैंड जोन माना जाता है और यह लैंडस्लाइड, ढलान टूटने और अचानक बाढ़ के लिए बहुत ज्यादा संवेदनशील है। इस लैंडस्केप में जोड़ी गयी हर सड़क, होटल, रिटेनिंग वॉल, पहाड़ी का कटाव या कंकरीट स्लैब इसकी स्थिरता को बदल देता है।

ग्रोथ बढ़ेगी, लेकिन यह कहानी कड़वी सच्चाई को नजरअंदाज करती है कि हिमालय में ज्यादा निवेश का मतलब जरूर ज्यादा निर्माण होगा, जिसमें ज्यादा होटल, होमस्टे, सड़कें, मॉल, विला, रियल एस्टेट प्रोजेक्ट, वेयरहाउस और कमर्शियल कॉम्प्लेक्स शामिल होंगे। और हिमाचल के मामले में ज्यादा कंस्ट्रक्शन सिर्फ विकास का सवाल नहीं है, यह आपदा जोखिम गुणक है। हम पहले ही देख चुके हैं कि बिना सोचे-समझे किया गया विकास कैसा दिखता है। शिमला, मनाली, धर्मशाला और कसौली जैसे शहर बिना कंट्रोल के हो रही बिल्डिंग एक्टिविटी के बोझ तले दबे हुए हैं।

उन्होंने अपनी सुंदरता खो दी है और झुग्गी-झोपड़ियों जैसे दिखते हैं। कंकरीट के लिए जगह बनाने के लिए पहाड़ियों को सीधा काटा जा रहा है, नालियों को ब्लॉक किया जा रहा है, जंगल कम किये जा रहे हैं, ढलानों को अस्थिर किया जा रहा है और बिना भू-तकनीकी आकलन के फुटापथों को सड़कों में बदल दिया जा रहा है। मानसून के दौरान बार-बार होने वाले लैंडस्लाइड और सड़कों और मल्टी-स्टोरी इमारतों का डरावने ढंग से गिरना कोई हादसा नहीं है, ये तो इसके नतीजे हैं।

सैक्शन 118 को हटाने या कमजोर करने से न सिर्फ इस ट्रेंड को बढ़ावा मिलेगा, बल्कि यह और तेज

हो जायेगा। तर्क आसान है। जब जमीन बाहरी अमीर लोगों के खरीदने के लिए खुल जाती है, तो कीमतें बढ़ जाती हैं, डिवैल्प्स आ जाते हैं और रियल एस्टेट खेती, बागवानी या इकोलॉजी से ज्यादा फायदेमंद हो जाता है। नजारा रहने की जगहों से कंस्ट्रक्शन हॉटेस्पॉट में बदल जाता है। एक हिमालयी राज्य के लिए यह विकास नहीं है, यह एक इकोलॉजिकल टिपिंग पॉइंट है।

सुधार के समर्थक अक्सर कहते हैं कि सैक्शन 118 आर्थिक क्षमता को रोकता है, लेकिन हिमाचल की अर्थव्यवस्था इसकी इकोलॉजी में है, सेब के बागों, सीढ़ीदार खेतों, झरनों, हिमालय की बायोडायवर्सिटी,

कुदरती खूबसूरती में बसा टूरिज्म और ऐसे पहाड़ों में जो टूरिस्ट को इसलिए खींचते हैं, क्योंकि वे कंकरीट में डूबे नहीं हैं। जमीन को एक वस्तु की तरह मानना उस संपत्ति को नजरअंदाज करना है, जो हमें बनाये रखती है। हिमाचल में असली विकास स्थिरता के आस-पास होना चाहिए, अंदजों के आस-पास नहीं। इंफ्रास्ट्रक्चर टूरिज्म को बढ़ावा देने, हमारी संस्कृति दिखाने और वर्ल्ड क्लास स्पा और होटलों का ज्यादा स्वागत करने के लिए हो, जिससे नौकरी के मौके भी मिलेंगे। हमें खुद से पूछना चाहिए कि क्या होता है, जब बिना नियम के कंस्ट्रक्शन अस्थिर जियोलॉजी से मिलती है? हम इसका जवाब पहले से ही जानते हैं, जो लैंडस्लाइड, अचानक बाढ़, दरारें, डूबते शहर, टूटती सड़कें और जान-माल का भयानक नुकसान के रूप में है। सैक्शन 118 अंधूरा है। इसमें सुधार की जरूरत है, हां, लेकिन इसका हल सुरक्षा उपायों को मजबूत करना, ट्रांसपेरेंसी में सुधार करना, गलत इस्तेमाल पर रोक लगाना और जमीन के प्रबंधन को आधुनिक बनाना है न कि उस सिस्टम को खत्म करना जो हमारे पहाड़ों की रक्षा करता है।

हिमाचल की जमीन कोई वस्तु नहीं है। यह विरासत, पहचान, इकोलॉजी और जिंदा रहने का जरिया है। इसके साथ लापरवाही से छेड़छाड़ करना हिमाचल की सोच के साथ धोखा है। अगर हम आज अपने पहाड़ों की रक्षा करने में नाकाम रहे, तो कल पहाड़ हमें उस नाकामी की याद दिलायेंगे। हमारी आनेवाली पीढ़ियां हमें कभी माफ नहीं करेंगी क्योंकि हम उनसे उनकी शांतिपूर्ण जिंदगी और उनकी ताजी हवा ही नहीं, बल्कि हमारे राज्य के खूबसूरत नजारे भी छीन लेंगे। उन्हें हर साल कंकरीट के बदसूरत स्ट्रक्चर और लैंडस्लाइड और बाढ़ के साथ छेड़ देंगे।

कोल्हान की खबरें

सीएचओ को दिया गया कुछ रोग प्रशिक्षण

नये एमडीटी उपचार पद्धति और समय पर पहचान में दिया जोर

आजाद सिपाही संवाददाता

जमशेदपुर। राष्ट्रीय कुछ उन्मूलन कार्यक्रम के तहत जिला कुछ निवारण कार्यालय के सौजन्य से सामुदायिक स्वास्थ्य पदाधिकारियों के द्वितीय बैच का एक दिवसीय कुछ रोग प्रशिक्षण सबल सेंटर सभागार जमशेदपुर में आयोजित किया गया। गुरुवार को प्रशिक्षण में जिला कुछ परामर्शी डॉ राजीव लोचन महतो ने 1 अप्रैल 2025 से लागू नई संशोधित एमडीटी उपचार पद्धति की जानकारी दी। उन्होंने बताया अब कुछ रोग के उपचार हेतु केवल दो प्रकार की एमडीटी दवाएं दी जायेंगी। 14 वर्ष से ऊपर के मरीजों के लिए एडवर्ट एमडीटी और 14 वर्ष से कम उम्र के मरीजों के लिए चाइल्ड एमडीटी। साथ ही पेशेंट कार्ड, ट्रीटमेंट कार्ड, सेंसरी



टेस्टिंग, डब्ल्यूएचओ ग्रेडिंग डिसेंबिलिटी, पीपीए-एसडीआर एवं सितल डोज रिफार्मिसिन पर विस्तार से चर्चा की गयी। जिला मलेरिया पदाधिकारी डॉ मृत्युंजय धाउड़िया ने कहा कुछ रोग की शीघ्र पहचान व समय पर इलाज से दिव्यांगता से बचा जा सकता है। उन्होंने सभी प्रभारी चिकित्सा पदाधिकारियों को निर्देश दिया कि प्रत्येक माह प्रत्येक सहिवा द्वारा

कम से कम एक सदेहास्पद कुछ मरीज को नजदीकी सामुदायिक स्वास्थ्य केंद्र में भेजना सुनिश्चित करें। उन्होंने यह भी बताया कि एमडीटी दवाएं सभी सरकारी स्वास्थ्य केंद्रों में निःशुल्क उपलब्ध हैं। कार्यक्रम के अंत में प्रतिभागियों को स्मृति चिन्ह व प्रशस्ति पत्र प्रदान किये गये। साथ ही धन्यवाद ज्ञापन के साथ प्रशिक्षण का समापन किया गया।

नरसिंह इस्पात लिमिटेड ने कंपनी परिसर में 700 कंबल वितरित किया



चांडिल (आजाद सिपाही)। खुटी स्थित नरसिंह इस्पात लिमिटेड कंपनी परिसर में कंपनी की नियमित सामाजिक जिम्मेदारी गतिविधियों के तहत सैकड़ों जरूरतमंद असहाय महिला व पुरुषों के बीच 700 कंबलों का वितरण किया गया।गुरुवार को कंबल वितरण कार्यक्रम का शुभारंभ बतौर मुख्य अतिथि क्षेत्रीय विधायक सविता महतो के हाथों किया गया।इस अवसर पर विधायक सविता महतो ने कहा बढ़ती ठंड को देखते हुए जरूरतमंदों के बीच कंबल का वितरण अत्यंत आवश्यक है,जिससे उन्हें ठंड से राहत मिलेगी। उन्होंने लोगों से अपील की वे ठंड से बचाव के लिए कंबल का नियमित उपयोग करें। विधायक ने कहा पूरे विधानसभा क्षेत्र में जरूरतमंद लोगों के बीच आगे भी कंबल वितरण का कार्य किया जाएगा।कंबल पाकर जरूरतमंदों के चेहरे पर खुशी देखने को मिली और उन्होंने नरसिंह इस्पात लिमिटेड एवं विधायक के प्रति आभार व्यक्त किया। मौके पर चौका थाना प्रभारी सोनू कुमार, जिला परिषद सदस्य सविता माटी, झामुमो केंद्रीय सदस्य काबलू महतो, जिला सचिव बैद्यनाथ टुडू, खुंटी पंचायत के मुखिया सुखराम बेसरा, मुसरीबेरा ग्राम प्रधान ज्ञानचंद्र महतो, प्रखंड अध्यक्ष कृष्णा किशोर महतो, अर्जुन सिंह मुंडा, समर भुईयां, श्रीकांत महतो, राहुल वर्मा, आईआरएस एम सिंह, एचआर हेड अनुप कुमार साहू, हरे कृष्ण झा, लम्बोदर महतो, हरे कृष्ण रजक सहित बड़ी संख्या में स्थानीय ग्रामीण व गणमान्य लोग उपस्थित रहे।

धालभूमगढ़ में शिक्षण संस्थानों एवं विकास योजनाओं का डीडीसी ने किया निरीक्षण

समीक्षा करने के बाद दिये सख्त निर्देश

आजाद सिपाही संवाददाता

धालभूमगढ़। उप विकास आयुक्त नागेंद्र पासवान ने धालभूमगढ़ प्रखंड अंतर्गत शैक्षणिक संस्थानों एवं विभिन्न विकास योजनाओं का भौतिक निरीक्षण किया। इस दौरान उन्होंने नरसिंहगढ़ +2 उच्च विद्यालय में संचालित लैब का निरीक्षण किया। लैब में उपलब्ध उपकरणों की जानकारी लेते हुए उन्होंने सभी संसाधनों की सूची विधिवत रजिस्टर में संचारित करने का निर्देश दिया।

लैब कोऑर्डिनेटर द्वारा बताया गया कक्षा 9 से 12 तक के विद्यार्थियों को ऐप डेवलपमेंट एवं कोडिंग का प्रशिक्षण दिया जा रहा



है।मौके पर डीडीसी ने विद्यार्थियों की उपस्थिति रजिस्टर संधारण, प्रत्येक कक्षा की फोटोग्राफी अथवा लघु वीडियो क्लिप तैयार कर प्रतिमाह प्रखंड विकास अधिकारी को उपलब्ध कराने के निर्देश दिए। साथ ही शिक्षक आँबका दास को अटल टिकरिंग लैब का नोडल शिक्षक नियुक्त

करने का निर्देश भी दिया गया।इसके उपरांत डीडीसी ने मनरेगा एवं ग्रामीण/अबुआ आवास योजनाओं का निरीक्षण किया। ग्राम कोकपाड़ा नरसिंहगढ़ में मनरेगा अंतर्गत आम एवं मिश्रित बागवानी योजनाओं का निरीक्षण करते हुए इंटरक्रॉपिंग, नियमित सिंचाई, घास सफाई, कीटनाशक छिड़काव एवं मृत पौधों के प्रतिस्थापन के निर्देश संबंधित पदाधिकारियों को दिए।

इसी पंचायत में अबुआ आवास योजना के तहत 12 निमाणांशीन आवासों का निरीक्षण कर उन्हें शीघ्र पूर्ण कराने का निर्देश दिया गया।

पंचायत जुगीशोल में भी मनरेगा अंतर्गत मिश्रित बागवानी एवं अबुआ आवास योजनाओं की समीक्षा की गई। ग्राम पांडुदा में दीदी बाड़ी योजना के तहत सब्जी उत्पादन कागों का निरीक्षण किया गया, जहां सेम, करेला, साग, लौकी एवं लहसुन की खेती पाई गई। यहां भी निर्माणाधीन आवासों को समय पर पूर्ण कराने हेतु पंचायत सचिव व प्रखंड समन्वयक को निर्देशित किया गया। निरीक्षण के दौरान उप विकास आयुक्त ने सभी योजनाओं में गुणवत्ता, समयबद्धता एवं लाभुकों को पूर्ण लाभ सुनिश्चित करने पर विशेष जोर दिया।

नेशनल हेराल्ड मामले को लेकर कांग्रेस का प्रदर्शन, भाजपा कार्यकर्ताओ में आक्रोश

आजाद सिपाही संवाददाता

जमशेदपुर। नेशनल हेराल्ड घोटाले के संबंध में हालिया कोर्ट सुनवाई को लेकर कांग्रेस का साकची स्थित भाजपा कार्यालय के बाहर प्रदर्शन की कोशिश ने भाजपा कार्यकर्ताओं में उबाल ला दिया।गुरुवार को भाजपा के जिला अध्यक्ष सुधांशु ओझा के नेतृत्व में सैकड़ों भाजपा कार्यकर्ता सुबह से ही पार्टी कार्यालय में जुट गये और कांग्रेस के विरोध में मुस्तेद हो गए।सुधांशु ओझा ने जिला प्रशासन को चेतावनी देते हुए कहा यदि कांग्रेस कार्यकर्ता भाजपा कार्यालय के मुख्य गेट पर प्रदर्शन करते हैं, तो भाजपा कार्यकर्ता इसका जोरदार विरोध करेंगे और जवाबी कार्रवाई की जायेगी। श्री ओझा ने कांग्रेस के प्रदर्शन को लुटेरी पार्टी की गुंडागर्दी करार देते हुए कहा भाजपा कार्यालय भारत माता के चरण वंदना का स्थल है और यहां किसी भी कीमत पर



कांग्रेस की गुंडागर्दी बर्दाश्त नहीं की जाएगी।जिला प्रशासन ने स्थिति को देखते हुए भाजपा कार्यालय से कुछ दूरी पर बैरिकेडिंग कर कांग्रेस कार्यकर्ताओं को रोका। सुधांशु ओझा ने आरोप लगाया कांग्रेस कोर्ट से मिली तकनीकी राहत को इस तरह प्रचारित किया जैसे उन्हें बेगुनाही का प्रमाण पत्र मिल गया हो। उन्होंने कहा यह एक झूठा प्रचार है, जो लोगों को भ्रमित करने की साजिश है। ओझा ने यह भी कहा कांग्रेस की यह रणनीति न्यायपालिका का अपमान कर रही है। भाजपा जिलाध्यक्ष ने कहा राहुल गांधी और सोनिया गांधी अभी

जमानत पर हैं, और उनकी बेगुनाही साबित नहीं हुई है। उन्होंने कांग्रेस की पुगनी राजनीति पर कटाक्ष करते हुए कहा कांग्रेस ने हमेशा झूठ बोलने की नीति अपनाई है और यही कारण है आज पार्टी का अस्तित्व संकट में है। ओझा ने साफ किया झारखंड में सत्ता के घमंड में कांग्रेस भाजपा के कार्यालय तक प्रदर्शन करने की कोशिश कर सकती है, लेकिन भाजपा इसका मूकदर्शक नहीं बनेगी।इस अवसर पर भाजपा कार्यालय में पूर्व जिला अध्यक्ष चंद्रशेखर मिश्रा, रामबाबू तिवारी, राजकुमार श्रीवास्तव सहित अन्य प्रमुख नेता शामिल रहे।

मोदी सरकार के बीमा क्षेत्र में 100% विदेशी निवेश बिल के खिलाफ किया विरोध प्रदर्शन

जमशेदपुर (आजाद सिपाही)। बैंक इंप्लाइज और अधिकारियों के संयुक्त संगठन यूएफबीयू और बीमा कर्मचारियों के संगठन आइएजेडी के संयुक्त तत्वावधान में मोदी सरकार द्वारा बीमा क्षेत्र में 100 प्रतिशत विदेशी निवेश को छूट देने वाले बिल के खिलाफ एक सशक्त विरोध प्रदर्शन किया गया। गुटुवार शाम बिस्टुपुर स्थित पोस्टल पार्क के पास विरोध प्रदर्शन में बड़ी तादाद में बैंक और बीमा कर्मचारियों ने भाग लिया। कर्मचारियों ने विरोध प्रदर्शन के दौरान सरकार के फैसले का जमकर विरोध किया। साथ ही बीमा क्षेत्र में 100% विदेशी निवेश, सरकारी बैंकों के निजीकरण को लेकर जोरदार नारे लगाए। इस दौरान कर्मचारियों और संगठनों द्वारा उठाए गए मुद्दों को प्रमुखता से सामने लाया। इस अवसर पर नुककड़ सभा को एआईबीओसी के कमरुद्दीन मंजूर, आईईएजेडी के महासचिव सुभाष कर्ण, बेफों के जिलाध्यक्ष सुजय राय और डीएन सिंह ने सम्बोधित किया। नेताओं ने मोदी सरकार के इस फैसले को देश के हितों के खिलाफ बताते हुए कहा इससे भारतीय बैंकिंग और बीमा क्षेत्र की स्वायत्तता पर प्रतिकूल प्रभाव पड़ेगा। कार्यक्रम में भाग लेने वाले कर्मचारियों ने यह भी कहा इस प्रकार के निर्णय न केवल कर्मचारियों के लिए बल्कि आम जनता के लिए भी खतरनाक साबित हो सकते हैं। विरोध प्रदर्शन के दौरान लोगों ने इस मुद्दे पर व्यापक जागरूकता फैलाने की बात की और सरकार से इसे वापस लेने की मांग की।



चावल की आड़ में तस्करी का भंडाफोड़ एक करोड़ की अवैध अंग्रेजी शराब जब्त पूरा ट्रक ही शराब की पेटियों से था भरा, चालक गिरफ्तार

आजाद सिपाही संवाददाता

मेराल/गढ़वा। थाना क्षेत्र के गोंदा में बाना महुआ के पास एनएच 39 के किनारे अंशु होटल के पास से करीब एक करोड़ रुपए का अवैध शराब से भरा ट्रक जब्त किया गया। इस बाबत गुरुवार को मेराल थाना में संवाददाता सम्मेलन कर डीएसपी चिरंजीव मंडल, इंस्पेक्टर संतोष कुमार और थाना प्रभारी विष्णु कांत ने जानकारी दी। बताया कि पुलिस अधीक्षक अमन कुमार को मिली गुप्त सूचना के आधार पर डीएसपी चिरंजीव मंडल के नेतृत्व में छापामारी दल का गठन किया गया। जिसमें दंडाधिकारी मेराल सीओ यशवंत नायक, गढ़वा अंचल के पुलिस निरीक्षक संतोष कुमार और थाना प्रभारी विष्णुकांत के नेतृत्व में टीम गठित



एक करोड़ की शराब के साथ पकड़े गये चालक की जानकारी देली पुलिस।

कर वाहनों की जांच की जा रही थी। इसी दौरान बाना महुआ के पास अंशु लाइन होटल के बगल में एक बड़ा कंटेनर खड़ा मिला। उसमें क्या है पूछे जाने पर वाहन चालक गणपत राम (25) ने बताया कि ट्रक में चावल भरा है। उसने चावल का फर्जी पेपर भी पुलिस को दिखा दिया। पर संदेह होने पर ट्रक की तलाशी ली तो

पाया कि पूरी गाड़ी अवैध अंग्रेजी शराब की पेटियों से भरी है। पुलिस ने मौके पर ही चालक गणपत राम को गिरफ्तार कर लिया। वह राजस्थान के बाड़मेर जिले के गुडा मालानी थाना क्षेत्र का रहने वाला है। डीएसपी ने बताया कि गिरफ्तार चालक गणपत से पूछताछ की जा रही है। ट्रक से बरामद कुल 25,440 पीस शराब

है, जिसकी अनुमानित कीमत करीब एक करोड़ रुपये आंकी जा रही है। वहीं, थाना प्रभारी विष्णु कांत ने कहा कि प्राथमिकी दर्ज कर ली गई है। बताया कि चालक के पास से दो मोबाइल फोन बरामद किया गया है। प्रारंभिक अनुसंधान के क्रम में पाया गया कि चालक को एक नया एंड्रॉयड फोन लोकेशन ट्रैक के लिए दिया गया था, जिसे जंगी ऐप के माध्यम से लोकेशन भेजी जा रही थी। पुलिस अनुसंधान में अवैध शराब के बड़े रैकेट का भंडाफोड़ किया जाएगा। वहीं, छापामारी दल में पुअनि रवि कुमार, सअनि जलेंद्र पासवान, हवलदार राजेश्वर खलखो, आरक्षी अंजनीकांत, जितेन्द्र कुमार, चौकीदार अनिल राम, विमलेश कुमार रवि शामिल थे।

एसडीएम ने अन्नराज डैम क्षेत्र का किया निरीक्षण, बोटिंग एवं स्टीमर सेवा बहाल



- नववर्ष, क्रिसमस एवं शीतकालीन अवकाश में प्रत्याशित भीड़ को लेकर व्यवस्थाओं का लिया जायजा
- तैराकी पर प्रतिबंध जारी रखने का निर्देश

आजाद सिपाही संवाददाता

गढ़वा। सदर एसडीएम संजय कुमार ने गुरुवार को अन्नराज डैम प्रक्षेत्र का निरीक्षण किया। आगामी नववर्ष, क्रिसमस और शीतकालीन अवकाश के दौरान बड़ी संख्या में पिकनिक मनाने एवं भ्रमण के उद्देश्य से आने वाले पर्यटकों की प्रत्याशित भीड़ को ध्यान में रखते हुए उन्होंने डैम क्षेत्र में उपलब्ध मूलभूत सुविधाओं, साफ-सफाई, सुरक्षा व्यवस्थाओं, पार्किंग एवं यातायात व्यवस्था का जायजा लिया।

साफ सफाई दुरुस्त करने का आदेश

निरीक्षण के दौरान एसडीएम ने जिला मत्स्य पदाधिकारी, जिला पर्यटन पदाधिकारी और संबंधित विभागीय कार्यालयक अभियंता को डैम क्षेत्र एवं आसपास साफ-

नववर्ष-क्रिसमस को देखते हुए बोटिंग-स्टीमर सेवा पर लगे प्रतिबंध को हटाया

एसडीएम ने बताया कि इस डैम में हुई कुछ दुर्घटनाओं के मद्देनजर एहतियातन बीते 11 अगस्त को सुरक्षा की दृष्टिकोण से अन्नराज डैम क्षेत्र को तैराकी निषेध क्षेत्र (नो-स्विमिंग ज़ोन) घोषित किया गया था। इस आदेश के तहत डैम में तैरने, कूदने, स्नान करने एवं अन्य जल-क्रीड़ा गतिविधियों पर पूर्ण प्रतिबंध लगाया गया था। किसी भी प्रकार की दुर्घटना की आशंका को देखते हुए बोटिंग एवं स्टीमर सेवा पर भी रोक लगाई गई थी। हालांकि, अन्नराज डैम क्षेत्र पर्यटन की दृष्टि से स्थानीय एवं आसपास के जिलों के लिए एक प्रमुख आकर्षण का केंद्र है, जहां नववर्ष, क्रिसमस एवं पुरे शीतकाल के दौरान बड़ी संख्या में पर्यटकों का आगमन होता है। ऐसे में जन-आकर्षाओं, स्थानीय आजीविका तथा पर्यटन गतिविधियों को ध्यान में रखते हुए एसडीएम द्वारा पूर्व आदेश में आंशिक संशोधन किया गया है। जिसके तहत अब बोटिंग एवं स्टीमर सेवा को सशर्त अनुमति प्रदान की गई है, ताकि पर्यटक नियंत्रित एवं सुरक्षित ढंग से जल पर्यटन का आनंद ले सकें। हालांकि, किसी भी प्रकार की अप्रिय घटना से बचाव के लिए डैम में तैरने, कूदने एवं स्नान करने पर प्रतिबंध पूर्ववत् जारी रहेगा। एसडीएम ने स्पष्ट निर्देश दिया कि बोटिंग एवं स्टीमर संचालन के दौरान सभी सुरक्षा मानकों का कड़ाई से पालन सुनिश्चित किया जाए। लाइफ जैकेट की उपलब्धता, क्षमता से अधिक सवारियों को न बैठाने, प्रशिक्षित कर्मियों की तैनाती तथा सतत निगरानी की व्यवस्था अनिवार्य रूप से की जाए।

सफाई, कचरा प्रबंधन, संकेतक लेखन एवं पर्यटकों की सुविधा से जुड़ी अन्य व्यवस्थाएं सुनिश्चित करने के निर्देश दिए। साथ ही आपात स्थिति से निपटने के लिए गोताखोर की उपलब्धता एवं अन्य

आवश्यक तैयारियां रखने पर भी जोर दिया गया। इस अवसर पर मुखिया राम लगन राम, जिला मत्स्य कार्यालय के चन्देश्वर साहनी, पर्यटन एवं मत्स्यजीवी समितियों के सदस्य आदि उपस्थित रहे।

कांडी राजकीयकृत प्लस टू उच्च विद्यालय में शिक्षकों की भारी कमी 643 छात्र-छात्राओं के पठन-पाठन की जिम्मेदारी एक सरकारी शिक्षक के भरोसे

आजाद सिपाही संवाददाता

कांडी। प्रखंड के विद्यालयों में शिक्षकों की भारी कमी के कारण न केवल बच्चों की पढ़ाई प्रभावित हो रही है, बल्कि इसका सीधा असर शैक्षणिक परिणामों पर भी पड़ रहा है। कांडी मुख्यालय स्थित राजकीयकृत प्लस टू उच्च विद्यालय में कक्षा एक से कक्षा 8 तक कुल 643 छात्र-छात्राएं नामांकित हैं। बावजूद इसके विद्यालय में अब मात्र एक सरकारी शिक्षक ही कार्यरत रह गये हैं। बताते चलें कि, पूर्व में यहां चार पारा शिक्षक भी कार्यरत थे, लेकिन हाल ही में सभी पारा शिक्षक सहायक आचार्य के रूप में बहाल होकर अन्य विद्यालयों में योगदान दे चुके हैं। जबकि, एकमात्र सरकारी शिक्षक को भी प्रतिनियोजन पर दूसरे विद्यालय



भेज दिया गया, जिससे विद्यालय की शैक्षणिक व्यवस्था पूरी तरह चरमरा गई है। वर्तमान स्थिति में विद्यालय में नियमित पठन-पाठन के बजाय केवल औपचारिक उपस्थिति और कागजी कार्यवाही पूरी की जा रही है। अभिभावकों का कहना है कि हाजिरी के बाद बच्चों की पढ़ाई नहीं हो पा रही, जिससे उनका भविष्य अधकारमय होता जा रहा है। उन्होंने प्रशासन से अविलंब शिक्षकों की नियुक्ति की मांग की है। इस संबंध में जिला शिक्षा पदाधिकारी कैसर

राजा ने बताया कि हाल के दिनों में कई शिक्षकों की सहायक अध्यापक पद पर नियुक्ति हुई है। विभाग ने सभी विद्यालयों से शिक्षकों का डेटा मंगाया है। आसपास के पोषक क्षेत्र के विद्यालयों से शिक्षकों का प्रतिनियोजन किया जा रहा है। सभी विद्यालयों को इस बाबत पत्र जारी कर दिया गया है। उन्होंने कहा कि बोर्ड परीक्षाएं निकट हैं। इसे ध्यान में रखते हुए जल्द ही विद्यालयों में शिक्षकों की समुचित व्यवस्था सुनिश्चित की जाएगी।

24 घंटे में खाली करें अवैध कब्जा नहीं तो 20 को चलेगा बुलडोजर विशुनपुरा मुख्य सड़क से हटेगा अतिक्रमण, प्रशासन की सख्त चेतावनी

आजाद सिपाही संवाददाता

विशुनपुरा/गढ़वा। विशुनपुरा की मुख्य सड़क को अतिक्रमणमुक्त कराने के लिए प्रशासन ने सख्त रुख अपनाते हुए कार्रवाई की प्रक्रिया तेज कर दी है। सीओ खर्सेस कुमार एवं थाना प्रभारी राहुल सिंह ने संयुक्त रूप से अतिक्रमणकारियों को 24 घंटे का अंतिम अल्टीमेटम (चेतावनी) दी है। प्रशासन ने स्पष्ट निर्देश दिया है कि मुख्य सड़क एवं लाल चौक के समीप स्थित सरकारी भूमि पर कि सभी प्रकार के अतिक्रमण दुकान, करकट, झोपड़ी, सीढ़ी, टेला एवं अस्थायी निर्माण 19 दिसंबर तक खुद से हटा लें। निर्धारित समयसीमा के बाद 20 दिसंबर को सरकारी प्रक्रिया के तहत जेसीबी लगाकर अतिक्रमण हटाया जाएगा। सीओ खगेस कुमार ने बताया कि मुख्य सड़क पर नाली के बाहर अवैध कब्जे के कारण राहगीरों एवं वाहन चालकों को भारी परेशानी हो रही है। सड़क संकरी हो जाने से आए दिन जाम की स्थिति उत्पन्न हो रही है, जिससे आम जनजीवन प्रभावित



हो रहा है। प्रशासन का उद्देश्य सड़क को सुगम, सुरक्षित एवं व्यवस्थित बनाना है। संयुक्त आदेश में यह भी चेतावनी दी गई है कि यदि बैंक मोड़ के पास टेला, झुग्गी-झोपड़ी एवं दुकानों को तय समय में खाली नहीं किया गया, तो जेसीबी से हटाए गए अतिक्रमण का सरकारी खर्च संबंधित दुकानदारों एवं अतिक्रमणकारियों से वसूला जाएगा। प्रशासन ने साफ कहा कि इस कार्रवाई में किसी भी प्रकार की हिलाई नहीं बरती जाएगी। बताते चलें कि कोचेया मोड़ से थाना मोड़ तक मुख्य सड़क पर लंबे समय से बड़े पैमाने पर अतिक्रमण किया गया है। स्थानीय लोगों का कहना है कि वर्षों से

चली आ रही इस समस्या के कारण पैदल चलना भी मुश्किल हो गया था। लाल चौक के समीप स्थित गुमटी एवं झुग्गी-झोपड़ी हटाने को लेकर पहले ही नोटिस दिया जा चुका था। अंतिम चेतावनी के बाद इलाके में हड़कंप मच गया है। कई दुकानदार खुद अतिक्रमण हटाने की तैयारी में जुट गए हैं। प्रशासन ने आम जनता से अपील की है कि वे स्वेच्छा से अतिक्रमण हटाकर सहयोग करें, ताकि विशुनपुरा की मुख्य सड़क को अतिक्रमणमुक्त कर आवागमन को सुचारु बनाया जा सके। इस दौरान अंचल निरीक्षक जय प्रकाश गुप्ता, अमीन नीरज चौबे, अंचल सहायक अमल सिंह आदि उपस्थित थे।

भाजपा का जिला अध्यक्ष चुनाव शांतिपूर्ण संपन्न

गढ़वा (आजाद सिपाही)। भाजपा सांगठनिक जिलाध्यक्ष चुनाव को लेकर गुरुवार को पार्टी के जिला कार्यालय में



रायशुमारी हुई। जिसकी अध्यक्षता भाजपा जिलाध्यक्ष ठाकुर प्रसाद महतो ने किया। जिसमें चुनाव प्रभारी अमरदीप यादव और चुनाव पर्यवेक्षक प्रदेश रमेश सिंह ने सबकी राय ली। एक वोटर को तीन नाम का लिखीत पैनल देने का प्रावधान था। वोट देने वाले प्रदेश कार्यसमिति सदस्य, जिला पदाधिकारी, मोर्चा जिलाध्यक्ष, मंडल अध्यक्ष, मंडल प्रतिनिधि और पूर्व मंडल अध्यक्ष द्वारा तीन नामों का पैनल प्रदेश नेतृत्व को दिया गया। जिला अध्यक्ष चुनाव में प्रत्याशी के रूप में संतोष दुबे, ओमप्रकाश केशरी, उदय कुशवाहा, उमेश कश्यप, इंद्रमणि जायसवाल, सूरज गुप्ता, मुकेश चौबे, लक्ष्मण राम, रामाशेष तिवारी, ठाकुर प्रसाद महतो, अनोता गुप्ता, अरविंद तुफानी और मधुलता कुमारी प्रमुख रूप से जिला अध्यक्ष पद के दावेदार थे। इस दौरान जिला अध्यक्ष चुनाव शांतिपूर्ण तरीके से संपन्न हुआ। अपने संबोधन में चुनाव प्रभारी अमरदीप यादव ने कहा कि भाजपा कार्यकर्ताओं की बदौलत दुनिया की सबसे बड़ी पार्टी बनी है भाजपा एक राष्ट्रवादी लोकतांत्रिक पार्टी है जिसके कार्यकर्ता देश के उत्थान के लिए काम करते हैं। कहा कि भाजपा एकमात्र ऐसी पार्टी है जिसमें छोटे कार्यकर्ता भी अपनी त्याग तपस्या के दम पर उच्च पद प्राप्त करते हैं।

वहीं, पर्यवेक्षक शोभा यादव ने कहा कि भाजपा ही एक ऐसा पार्टी है जिसमें लोकतांत्रिक व्यवस्था में चुनाव होता है एवं कार्यकर्ता के विचारों से अवगत होने के बाद ही अध्यक्ष का चुनाव किया जाता है। कार्यक्रम का संचालन जिला महामंत्री संतोष दुबे ने किया। इस मौके पर भाजपा नेता शरदा महेश, प्रताप देव, अलखनाथ पाण्डेय, मुकेश निरंजन सिन्हा, विधायक प्रतिनिधि विवेकानंद तिवारी, सांसद प्रतिनिधि प्रमोद चौबे, जिला उपाध्यक्ष राजीव रंजन तिवारी, संजय ठाकुर, महामंत्री ओमप्रकाश गुप्ता, जिला मीडिया प्रभारी रितेश चौबे, बबलू पटवा, डॉ पतंजलि केशरी, मीना गुप्ता, स्वाति तिव्की, पार्वती सिंह, मुरारी यादव, विकास तिवारी, लक्ष्मीकांत पाण्डेय, राजेंद्र गुप्ता, पिपुष चौबे, महेंद्र सिंह, कुमार कनिष्क, जितेंद्र चंद्रवंशी और शैलेश चौबे आदि मौजूद थे।

JHARKHAND URJA SANCHARAN NIGAM LTD.	
CIN: U40108JH2013SGC001704	
Office of the General Manager,Transmission Zone-V,Hazaribag, Office At - Sringari Complex, 1 st Floor, Canary Hill Road, Near Mont Fort School,Hazaribag,Pin – 825301,JH	
eMail ID:- gmtzone5hzb@gmail.com	
TENDER CANCELLATION NOTICE	
Due to unavoidable circumstances, tender invited vide eNIT No. – 494/PR/JUSNL/2025-26 is hereby cancelled.	
स्वहित एवं राष्ट्रहित में ऊर्जा बचावें। कृपया अपनीशिकयतों को 180093456570(कील सेंटर) पर दर्ज करवें।	
PR No- 365858	Sd/-
	General Manager, Transmission Zone-V, Hazaribag
PR 368916 Jharkhand Urja Sancharan Nigam Ltd(25-26).D	

कार्यपालक अभियंता का कार्यालय पेयजल एवं स्वच्छता प्रमंडल, झुमरीतिलैया

शुद्धि पत्र

इस कार्यालय के द्वारा प्रकाशित निविदा संख्या **36/JMT/2025-26,PR No. 367497** Detailed survey, designing and drawing, Construction of R.C.C. Intake Well cum Pump House, R.C.C. Gangway 50 M long and 3.00 M wide, 1.65 MLD Capacity Unconventional Water Treatment Plant, RCC Elevated Service Reservoir- 436 KiloLitre Capacity Staging height- 18 m, Staff Quarter, Compound wall, Supplying and laying Raw and Clear Water rising main and Distribution Network, House/Quarter Connection, Supplying and Installation of VT and Centrifugal pump motor and Five years Operation & Maintenance with allied works etc. all complete job for Sainik School Telaiya Water Supply Scheme under D.W. & S. Division JhumriTelaiya on turnkey basis.” में अपरिहार्य कारणवश निम्न संशोधन किया जाता है।

क्र०	पूर्व में प्रकाशित Distribution System in Pipe line dia	संशोधित Distribution System in Pipe line dia
1	परिमाण विपत्र के क्रमांक संख्या 198 से 239 तक Distribution System में Pipe line DI- K9 dia प्रकाशित हो गया है।	परिमाण विपत्र के क्रमांक संख्या 198 से 239 तक Distribution System में Pipe line DI- K9 dia के बदले Pipe line DI-K7 dia समझा जाय।

शेष शर्तें यथावत रहेंगी।

PR 368904 (Drinking Water and Sanitation)25-26*D

(ई० अनुज कुमार सिन्हा)

कार्यपालक अभियंता,

पेयजल एवं स्वच्छता प्रमंडल,झुमरीतिलैया



परिवर्तनकर्ता (चेंज मेकर) बनकर मानव तस्करी, बाल शोषण एवं अन्य सामाजिक कुरीतियों के विरुद्ध सामूहिक प्रयास कर सकते हैं। मौके पर संभव ट्रस्ट की ओर से प्रिया कुमारि, अनिल कुमार एवं डॉ. लक्ष्मीकांत नारायण बड़ाइक उपस्थित थे। डीसीपीएच, खूंदी की ओर से मोहम्मद अस्ताफ खान एवं उनकी टीम ने प्रतिभागियों को मार्गदर्शन प्रदान किया, वहीं एचएचटीयू थाना से एनआइए फिलिमनी टोपो ने महत्वपूर्ण जानकारी सझा की।



A young man with dark hair, wearing a blue short-sleeved sports jersey with white trim on the sleeves, stands on a dirt baseball field. He has his hands on his hips and is looking directly at the camera. In the background, other players in various colored uniforms are visible on the field, and a chain-link fence with some buildings in the distance is also visible.

t(25-26)#D ग्रामीण विकास विशेष प्रमंडल, कोडरमा

मजबूत होती मेजर डिफेंस पार्टनरशिप : भारतीय सेना को मिली घातक ताकत

अमेरिका से AH-64E अपाचे अटैक हेलिकॉप्टर भारत पहुंचे

● जोधपुर में की जायेगी तैनाती

आजाद सिपाही संवाददाता

नयी दिल्ली। भारत और अमेरिका के बीच तेजी से मजबूत होती मेजर डिफेंस पार्टनरशिप को एक और ठोस रूप देते हुए भारतीय सेना के लिए बोइंग निर्मित AH-64E अपाचे अटैक हेलिकॉप्टर भारत पहुंच चुके हैं। इस महत्वपूर्ण घटनाक्रम की जानकारी भारत स्विट अमेरिकी दूतावास ने अपने आधिकारिक बयान में दी, जिसमें कहा गया कि यह डिलीवरी अमेरिकी राष्ट्रपति और भारत के प्रधानमंत्री के संयुक्त वक्तव्य में की गयी प्रतिबद्धताओं को पूरा करती है। भारतीय सेना के सूत्रों के अनुसार, इन अत्याधुनिक अटैक हेलिकॉप्टरों का तकनीकी निरीक्षण, स्वीकृति परीक्षण और अन्य औपचारिक प्रक्रियाएं पूरी होने के बाद आने वाले कुछ दिनों में जोधपुर में तैनाती की जाएगी।

अमेरिकी दूतावास ने अपने संदेश में स्पष्ट रूप से कहा कि अपाचे हेलिकॉप्टरों का आगमन अमेरिका-भारत रक्षा साझेदारी की विषयसूचीना और मजबूती को दर्शाता है। दूतावास के अनुसार, यह उपलब्धि अमेरिकी रक्षा सचिव और भारत के रक्षा मंत्रालय के बीच हुए समझौतों को भी पूरा करती है। बयान में यह भी रेखांकित किया गया कि यह सहयोग केवल हथियार आपूर्ति तक सीमित नहीं है, बल्कि इसमें को-प्रोडक्शन, प्रशिक्षण,



रखरखाव और उन्नत तकनीकी सहयोग जैसे महत्वपूर्ण आयाम भी शामिल हैं, जो दोनों देशों की क्षेत्रीय सुरक्षा की साझा दृष्टि को मजबूत करते हैं। **AH-64E अपाचे: भारतीय सेना के लिए निर्णायक युद्ध शक्ति :** AH-64E अपाचे गार्जियन दुनिया के सबसे घातक और उन्नत अटैक हेलिकॉप्टरों में गिना जाता है। यह हेलिकॉप्टर एंटी-आर्मी ऑपरेशन, ब्रूटो जंग सपोर्ट, सटीक स्ट्राइक और आधुनिक नेटवर्क-सेंट्रिक युद्ध के लिए विशेष रूप से डिजाइन किया गया है। अपाचे में अत्याधुनिक सेंसर, लॉन्गबो फायर-कंट्रोल रडार, हेलफायर मिसाइलें और भारी हथियार प्रणाली लगी होती है, जो इसे हर मौसम और हर भूभाग में प्रभावी बनाती हैं। रेगिस्तानी और उच्च तापमान वाले क्षेत्रों में इसकी सिद्ध क्षमता इसे भारत के पश्चिमी मोर्चे के लिए अत्यंत उपयुक्त बनाती है।

सेना विमानन कोर को मिली नयी धार : अपाचे हेलिकॉप्टरों की तैनाती भारतीय सेना के आर्मी एक्विपेशन कॉर्प्स के लिए एक रणनीतिक बदलाव का संकेत है।

पहली बार भारतीय सेना के पास अपने नियंत्रण में पूरी तरह समर्पित अटैक हेलिकॉप्टर होंगे, जिससे जमीनी सैनिकों के साथ समन्वय और युद्धक्षेत्र में प्रतिक्रिया क्षमता कई गुना बढ़ जाएगी। यह कदम भारतीय सेना की संयुक्त युद्धक क्षमता को नई ऊंचाइयों पर ले जाने वाला माना जा रहा है। **जोधपुर में तैनाती: पश्चिमी मोर्चे पर निर्णायक बढ़त :** अपाचे हेलिकॉप्टरों की प्रस्तावित तैनाती जोधपुर में की जा रही है, जो भारत के पश्चिमी सेक्टर का एक प्रमुख सैन्य केंद्र है। यह क्षेत्र रणनीतिक दृष्टि से अत्यंत संवेदनशील है और यहां से त्वरित प्रतिक्रिया अभियानों की आवश्यकता रहती है। अपाचे की रेगिस्तानी इलाकों में उत्कृष्ट प्रदर्शन क्षमता इसे इस क्षेत्र के लिए आदर्श बनाती है, जिससे भारतीय सेना की डिटेरेंस और ऑफेंसिव क्षमता को जबरदस्त बढ़ावा मिलेगा। **परिपक्व होती भारत-अमेरिका रक्षा साझेदारी का प्रतीक :** अपाचे हेलिकॉप्टरों की यह डिलीवरी केवल एक रक्षा सौदा नहीं, बल्कि भारत-अमेरिका संबंधों में बढ़ते रणनीतिक

विश्वास का प्रतीक है। पिछले वर्षों में भारत ने अमेरिका से कई उन्नत सैन्य प्लेटफॉर्म प्राप्त किये हैं, जिससे दोनों देशों के बीच रक्षा सहयोग लगातार गहरा हुआ है। इस सहयोग ने पारंपरिक खरीदार-विक्रेता संबंधों से आगे बढ़ कर रणनीतिक साझेदारी का स्वरूप ले लिया है। **प्रशिक्षण, रखरखाव और दीर्घकालिक सहयोग :** अपाचे कार्यक्रम के अंतर्गत भारतीय सेना के पायलटों और तकनीकी कर्मियों को विशेष प्रशिक्षण दिया गया है। इसके साथ ही लॉजिस्टिक सपोर्ट, स्पेयर पार्ट्स और मेटेनैस प्रेमवर्क भी स्थापित किया गया है, जिससे प्लेटफॉर्म की दीर्घकालिक परिचालन क्षमता सुनिश्चित हो सके। यह सहयोग भारतीय सेना की तकनीकी आत्मनिर्भरता और परिचालन दक्षता को भी मजबूती प्रदान करता है। **क्षेत्रीय सुरक्षा पर प्रभाव :** अपाचे हेलिकॉप्टरों का आगमन ऐसे समय हुआ है जब क्षेत्रीय सुरक्षा परिदृश्य तेजी से बदल रहा है। इन हेलिकॉप्टरों से भारतीय सेना की त्वरित प्रतिक्रिया और सटीक प्रहार क्षमता को मजबूती मिलेगी, जो स्थिरता और शांति बनाए रखने में सहायक होगी। निरीक्षण और औपचारिक प्रक्रियाओं के पूरा होते ही अपाचे हेलिकॉप्टर जल्द ही पूरी तरह ऑपरेशनल हो जाएंगे। यह न केवल भारतीय सेना की युद्धक क्षमता में वृद्धि करेगा, बल्कि भारत-अमेरिका रक्षा साझेदारी के भविष्य की दिशा भी स्पष्ट करता है।

दिल्ली ब्लास्ट मामले में कश्मीर से एक और आरोपी गिरफ्तार

आजाद सिपाही संवाददाता

नयी दिल्ली। राष्ट्रीय जांच एजेंसी (एनआइए) ने पिछले महीने दिल्ली के ऐतिहासिक लाल किले के आसपास हुए बम धमाके के सिलसिले में एक और प्रमुख आरोपी को गिरफ्तार किया है। इस मामले में गिरफ्तार किया गया नौवां व्यक्ति यासिर अहमद डार, श्रीनगर (जम्मू-कश्मीर) के शोपियां का निवासी है। बता दें कि इस धमाके में 11 लोगों की मौत हो गयी थी।

कई अन्य घायल हो गये थे। **फिदायीन हमले की ली थी शपथ :** एनआइ की ओर से जारी बयान के मुताबित आरोपी को मामला संख्या आरसी-21/2025/एनआइए/डीएलआइ के तहत शहरी अतिक्रमण अधिनियम 1967 और बीएनएस 2023 की संबंधित धाराओं के तहत गिरफ्तार किया गया है। एनआइए की जांच से पता चला है कि 10 नवंबर को राजधानी में हुए कार बम धमाके की

साजिश में यासिर की सक्रिय भूमिका थी। साजिश में सक्रिय भागीदार होने के नाते, उसने निष्ठा की शपथ ली थी और फिदायीन हमले के लिए लगातार तत्परता से काम कर रही है। आतंकवाद रोधी एजेंसी की जांच से यह भी पता चला है कि यासिर इस मामले में अन्य आरोपियों, जिनमें उमर उन नबी (बम धमाके का मृतक अपराधी) और मुफ्ती इफ्फान शामिल हैं, के साथ घनिष्ठ संपर्क में था। विभिन्न

केंद्रीय और राज्य एजेंसियों के साथ मिलकर काम करते हुए, एनआइए आतंकी हमले के पीछे की पूरी साजिश का पदार्फाश करने के लिए लगातार तत्परता से काम कर रही है। इस महीने की शुरुआत में, इसने जम्मू-कश्मीर और उत्तर प्रदेश में कई आरोपियों और संदिग्धों के ठिकानों पर व्यापक तलाशी अभियान चलाया था। विभिन्न डिजिटल उपकरण और अन्य आपतिजनक सामग्री जब्त की।

हरियाणा विधानसभा : कांग्रेस का सैनी सरकार के खिलाफ अविश्वास प्रस्ताव नोटिस मंजूर चंडीगढ़ (आजाद सिपाही)

हरियाणा विधानसभा के शीतकालीन सत्र के पहले दिन की कार्यवाही शुरू हो गयी है। सीएम नायब सैनी सदन में केसरिया रंग की पगड़ी पहनकर पहुंचे। सदन के पहले दिन ही कांग्रेस ने अविश्वास प्रस्ताव लाया, जिसे स्पीकर हरविंदर कल्याण ने मंजूरी दे दी है। शुक्रवार को सदन की दूसरी सिटिंग में अविश्वास प्रस्ताव पर चर्चा होगी। इससे पहले सदन की शुरुआत में मंत्री अनिल विज ने नेता प्रतिपक्ष बनने पर भूषेन्द्र हुड्डा को बधाई देते हुए कहा कि हवाएं लाख मुखारिफ हो दिया वही जलेगा जो जिद्द पर अड़ा है। मुख्यमंत्री नायब सिंह सैनी ने सदन में शोक प्रस्ताव पेश किया जिसे सर्वसम्मति से पास किया गया। सत्र 22 दिसंबर तक चलेगा। शीतकालीन सत्र में तीन बैठकें होंगी विधानसभा की कार्य सलाहकार समिति की बैठक बुधवार को विस अध्यक्ष हरविंदर कल्याण की अध्यक्षता में संपन्न हुई। बैठक में आगामी शीतकालीन सत्र के कार्य एवं कार्यसूची पर विस्तार से विचार-विमर्श किया गया। इस दौरान सर्वसम्मति से यह निर्णय लिया गया कि हरियाणा विधान सभा का शीतकालीन सत्र 18 से 22 दिसंबर तक आयोजित किया जाएगा। इस दौरान कुल 3 बैठकें होंगी। बैठक के बाद सीएम ने कहा- विपक्ष हाउस का समय बढ़ाने की बात कह रहा है।

रिटायरमेंट से पहले जजों का ताबड़तोड़ फैसले सुनाना दुर्भाग्यपूर्ण : सुप्रीम कोर्ट

● ऐसा लगता है कि जज लास्ट ओवर में छक्के मार रहे हैं

आजाद सिपाही संवाददाता

नयी दिल्ली। सुप्रीम कोर्ट ने न्यायपालिका में भ्रष्ट आचरण को लेकर अप्रत्यक्ष रूप से अहम टिप्पणी की है। कोर्ट ने भ्रष्टाचार का जिक्र किये बिना कहा कि रिटायरमेंट से ठीक पहले जजों का बाहरी कारणों से प्रभावित होकर ताबड़तोड़ फैसले सुनाना दुर्भाग्यपूर्ण है। भारत के चीफ जस्टिस सूर्यकांत, जस्टिस जांयमाल्या बागची और जस्टिस विपुल एम पंचोली की बेंच ने बुधवार को कहा- कुछ जजों में रिटायरमेंट से चंद दिनों पहले बहुत ज्यादा आदेश पारित करने की प्रवृत्ति बढ़ रही है। वे आदेश ऐसे सुनाते हैं, जैसे मैच के अंतिम ओवर में छक्के मार रहे हों। सुप्रीम कोर्ट ने यह टिप्पणी मध्य प्रदेश के एक प्रिंसिपल डिस्ट्रिक्ट जज की याचिका पर सुनवाई के दौरान की। जज ने हाइकोर्ट के उस फैसले को चुनौती दी है, जिसके तहत रिटायरमेंट से 10 दिन पहले उन्हें सस्पेंड कर दिया गया था। आरोप



है कि जज ने कुछ संदिग्ध आदेश पारित किए थे। **जज की दलील- न्यायिक करियर हमेशा बेदाग रहा :** याचिकाकर्ता जज का रिटायरमेंट 30 नवंबर को होना था। उन्हें 19 नवंबर को दो न्यायिक आदेशों के आधार पर निलंबित किया गया। उनकी ओर से पेश सीनियर एडवोकेट विपिन सांघी ने कहा कि जज का करियर बेदाग रहा है। सांघी ने दावा किया कि सालाना रिपोर्टों में जज को लगातार हाई रेटिंग मिली है। उन्होंने सवाल उठाया कि जिन आदेशों पर आपति है, उसे हाइकोर्ट ने अपील के जरिए सुधारा जा सकता है। इसके लिए किसी न्यायिक अधिकारी को सस्पेंड कैसे किया जा सकता है। सांघी ने बताया कि

याचिकाकर्ता 30 नवंबर 2025 को रिटायर होने वाले थे। चूंकि मध्य प्रदेश सरकार ने रिटायरमेंट की उम्र 62 साल कर दी है। इसलिए सुप्रीम कोर्ट के 20 नवंबर के आदेश के तहत जज अब 30 नवंबर 2026 को रिटायर होंगे। इस पर चीफ जस्टिस ने कहा- जब उन्होंने छक्के लगाने शुरू किये, तब उन्हें यह जानकारी नहीं थी कि रिटायरमेंट की उम्र बढ़ाई जायेगी। इसलिए यह मैसेज जाना चाहिए, मिस्टर सांघी। यह एक दुर्भाग्यपूर्ण प्रवृत्ति है। इस पर मैं और कुछ नहीं कहना चाहता। **सुप्रीम कोर्ट बोला- आदेश बेईमानी से दिए हों, तो कार्रवाई होगी :** सांघी की दलील पर चीफ जस्टिस ने कहा कि अगर आदेश स्पष्ट रूप से बेईमानी से दिये गये

हों, तो कार्रवाई हो सकती है। बेंच ने यह भी पूछा कि न्यायिक अधिकारी ने सस्पेंशन को चुनौती देने के लिए पहले हाइकोर्ट का रुख क्यों नहीं किया। इस पर सांघी ने कहा कि सस्पेंशन का फैसला फुल कोर्ट का था, इसलिए निष्पक्ष सुनवाई के लिए सीधे सुप्रीम कोर्ट आना सही समझा गया। सुप्रीम कोर्ट ने कहा कि कई मामलों में हाइकोर्ट ने न्याय के आधार पर फुल कोर्ट के फैसलों को भी रद्द किया है।

सुप्रीम कोर्ट का याचिका पर सुनवाई से इनकार : सुप्रीम कोर्ट ने सस्पेंशन के आधार जानने के लिए आरटीआइ आवेदन दाखिल किये जाने पर भी आपति जतायी। बेंच ने कहा कि एक सीनियर न्यायिक अधिकारी से यह उम्मीद नहीं की जाती कि वह जानकारी के लिए आरटीआइ का सहारा ले। कोर्ट ने कहा- उन्हें इस संबंध में प्रतिनिधित्व देना चाहिए था। सुप्रीम कोर्ट ने याचिका पर सुनवाई से इनकार करते हुए कहा कि याचिकाकर्ता हाइकोर्ट में सस्पेंशन आदेश वापस लेने के लिए प्रतिनिधित्व दे सकते हैं। हाइकोर्ट को चार हफ्ते में उस पर फैसला करना होगा।

माणिकराव कोकाटे ने मंत्री पद से दिया इस्तीफा

● 1995 के धोखाधड़ी एवं जालसाजी मामले में ठहराये गये हैं दोषी

आजाद सिपाही संवाददाता

मुंबई। महाराष्ट्र सरकार में खेल मंत्री रहे माणिकराव कोकाटे ने आखिरकार मंत्री पद से इस्तीफा दे दिया है। इसे लेकर महाराष्ट्र के उपमुख्यमंत्री अजित पवार ने एक्स पर एक पोस्ट किया है, जिसमें उन्होंने लिखा, 'महाराष्ट्र के कैबिनेट मंत्री और मेरे पार्टी सहयोगी माणिकराव कोकाटे ने माननीय न्यायालय के फैसले के बाद मुझे अपना इस्तीफा सौंप दिया है। हमारी पार्टी के उस दीर्घकालिक सिद्धांत के अनुरूप कि कानून का शासन सर्वोपरि है और सभी व्यक्तियों से ऊपर है, मैंने सैद्धांतिक रूप से उनका इस्तीफा स्वीकार कर लिया है। मैंने संवैधानिक प्रक्रिया के अनुसार उनका इस्तीफा माननीय मुख्यमंत्री को उचित विचार और स्वीकृति के लिए भेज दिया है।' **हमें कानूनी प्रक्रिया पर पूरा भरोसा :** डिप्टी सीएम अजित पवार ने अपने पोस्ट में आगे लिखा- जनजीवन हमेशा संवैधानिक नैतिकता, संस्थागत अखंडता और न्यायपालिका के प्रति सम्मान पर आधारित होना चाहिए, ये वे मूल्य हैं जिन्होंने हमारी पार्टी के सफर को निरंतर दिशा दी है। हमें कानूनी प्रक्रिया पर पूरा भरोसा है। हम राज्य में कानून व्यवस्था का कड़ाई से पालन सुनिश्चित करने के लिए प्रतिबद्ध हैं। लोकतांत्रिक मूल्यों को कायम



रखा जायेगा और जनता के विश्वास को नहीं तोड़ा जायेगा। **राज्यपाल ने अजित पवार को सौंपा था प्रभार :** इससे पहले बुधवार को महाराष्ट्र के राज्यपाल आचार्य देवव्रत ने उपमुख्यमंत्री अजित पवार को खेल एवं युवा मामलों, अल्पसंख्यक मामलों और वक्फ मंत्रालय आवॉर्जिट किए हैं। ये दोनों मंत्रालय पहले माणिकराव कोकाटे के पास थे, जिसके बाद वे बिना पोर्टफोलियो के मंत्री हो गए थे। राज्यपाल ने बीते दिन महाराष्ट्र के मुख्यमंत्री देवेंद्र फडणवीस की तरफ से इस संबंध में भेजे गये पत्र को मंजूरी दी थी। **धोखाधड़ी के मामले में फंसे कोकाटे :** नासिक सत्र न्यायालय ने निचली अदालत के 20 फरवरी के आदेश को बरकरार रखते हुए मंगलवार को कहा था कि माणिकराव कोकाटे ने आर्थिक रूप से कमजोर वर्ग के लिए आरक्षित प्लैट आवॉर्जिट कराने के लिए फर्जी दस्तावेज जमा किए और राज्य सरकार को धोखा दिया, जबकि वे एक समृद्ध किसान हैं। वहीं इस मामले में बुधवार को उनके खिलाफ गिरफ्तारी वारंट भी जारी कर दिया गया था। जिससे उन पर मंत्री पद से इस्तीफा देने का दबाव बना हुआ था।

इपीएफओ ने दिया छह महीने का समय छूटे हुए कर्मचारियों को पेंशन योजना से जोड़ने का मौका

आजाद सिपाही संवाददाता

नयी दिल्ली। कर्मचारी भविष्य निधि संगठन (इपीएफओ) ने नियोक्ताओं से अपील की है कि वे इपीएफ योजना से छूट गये पात्र कर्मचारियों को स्वेच्छा से योजना में शामिल करें। इसके लिए श्रम व रोजगार मंत्रालय ने कर्मचारी नामांकन योजना (इएफएस)-2025 के तहत छह महीने की विशेष अनुपालन अवधि की घोषणा की है, जो नवंबर 2025 से शुरू होगी। मंत्रालय के अनुसार इस योजना के तहत नियोक्ता 1 जुलाई 2017 से 31 अक्टूबर

2025 के बीच इपीएफ कवरेज से बाहर रह गये पात्र कर्मचारियों को नामांकित कर सकते हैं और पूर्व की अनियमितताओं को नियमित कर सकते हैं। इएएस-2025 के प्रावधानों के मुताबिक जिन मामलों में पहले कर्मचारियों का अंशदान नहीं काटा गया था, वहां नियोक्ता को केवल नियोक्ता का अंशदान, धारा 7व्यू के तहत ब्याज, लागू प्रशासनिक शुल्क और केवल 100 रुपये की सीमित दंड राशि जमा करनी होगी। इसे इपीएफओ की तीनों योजनाओं के तहत पूर्ण अनुपालन माना जायेगा।

Life Care Dental Clinic

Multi Speciality Center For Oral Care And Smile Designing

DR. PARWEEN ARA
B.D.S. MIDA
Consultant : Dental And Oral Surgeon

DR. ABID SHARFUDDIN
B.D.S. (Hons.) MIDA
Consultant : Dental And Oral Surgeon

Our Facilities

- Implant | Veneering | Bleaching |
- Tooth polishing | Cosmetic Filling

TIMING - 09:00AM TO 08:00PM

Opp. Bariatu Masjid Bariatu Ranchi (Jharkhand) M. 9386355795

Contact Now : **7004380798**

रत्न विक्रेता

ज्योतिष ग्रहरत्न केन्द्र

ज्योतिष शास्त्र • वास्तु शास्त्र • हस्त शास्त्र • अंक शास्त्र

जय माता दी

रत्न विक्रेता

पंडित शशि कान्त मिश्रा

पता - लाईन टैंक रोड, गोपाल गंज गली, ऑपोजिट-भुतपूर्व वारगेन बाजार, रांची

फोन :- 9334718296, 9835195382, 9431792761

आजाद सिपाही की ओर से स्वत्वाधिकारी लैंडस्केप मीडिया प्रा. लि., प्रकाशक एवं मुद्रक हरिनारायण सिंह के लिए 176 कोकर चौक, ओल्ड एचबी रोड, रांची 834001 (झारखंड) से प्रकाशित तथा डीबी प्रिंट सोल्यूशंस (ए यूनिट ऑफ डीबी कार्प लिमिटेड), प्लॉट नं. 535 एवं 1272, ललगुटवा, पुलिस स्टेशन, रातू, रांची, झारखंड से मुद्रित। **संस्थापक प्रधान संपादक** : स्व. हरिनारायण सिंह, **संपादक** : राकेश सिंह, **स्थानीय संपादक*** : विनोद कुमार,***वीआरवी एक्ट के तहत खबरों के लिए निम्नोदर, **राज्य समन्वय संपादक** : अजय शर्मा। समस्त दिवानी विवादों, न्यायोचित कार्यवाहियों एवं दंडित परिवारों के लिए क्षेत्राधिकार रांची न्यायालय में रहेगा। फोन : 9264434560, **R.N.I. No.-JHAHIN/2015/65109**, Postal Registration No. **RN/249/2019-21**

